

المجلة كائن
بقيع
AUGUST 2016
عدد 268 لسنة 1438

Regd. # MC-1177

ترجمہ

فضائل مکہ والسکن فیہا

بنام فضائل مکہ مکرمہ

تالیف

ابو محمد ام حسن بصری رضى الله عليه
(متوفى 110ھ)

ترجمہ و تحقیق

ابو النور محمد راشد علی القادری الرضوی العطاری

جمعیت ایشیاء اہلسنت پاکستان

نور مسجد کاغذی بازار کراچی ۷۴۰۰۰

Ph : 021-32439799 Website : www.ishaateislam.net

ترجمہ
فضائل مکة والسكن فيها

بنام
فضائل مکہ مکرمہ

تالیف
ابو محمد امام حسن بصری رَحْمَةُ اللهِ عَلَيْهِ

ترجمہ و تخریج و تحقیق
ابوالنور محمد راشد علی القادری الرضوی العطاری

ناشر
جمعیت اشاعت اہلسنت (پاکستان)

نور مسجد، کاغذی بازار میٹھادر، کراچی، فون: 021-32439799

نام کتاب	:	فضائل مکة والسکن فیہا
تالیف	:	ابو محمد امام حسن بصری رحمۃ اللہ علیہ
ترجمہ و تخریج و تحقیق	:	ابوالنور محمد راشد علی القادری الرضوی
طبع اول	:	ذوالقعدہ ۱۴۳۷ھ / اگست، ۲۰۱۶ء
تعداد	:	۴۵۰۰
ناشر	:	جمعیت اشاعت اہلسنت (پاکستان) نور مسجد، کاغذی بازار میٹھادر، کراچی
خوشخبری	:	یہ کتاب اس ویب سائٹ پر بھی ہے:

www.ishaateislam.net

فہرست مضامین

21	تین مساجد کی طرف سفر کرو	5	پیش لفظ
21	ایک ضروری وضاحت	7	خطبہ
25	ضروری تنبیہ	8	فضائل مکہ پر تنبیہی و تمہیدی کلمات
28	مساجد ثلاثہ اور نماز کا ثواب	10	فضائل مکہ پر آیات
28	روزانہ 120 رحمتیں	16	فضائل مکہ پر احادیث و روایات
28	زیارت کعبہ کا ثواب	16	تو میں کبھی نہ جاتا
29	جنت کے آٹھوں دروازے	17	روئے زمین پر سب سے بہتر
29	کعبہ میں داخل ہونے کی برکت	17	بستیوں کی ماں
29	اجابت دعا کے 15 مقامات	17	سب سے پہلے طواف کس نے کیا
30	خیر اور پاکیزگی والی زمین	18	آسمان سے آنیوالا فرشتہ
30	جنت کی کیاری	18	قوم کے ستم اور انبیاء کی ہجرت
31	رکن اسود کے پاس دعا	18	حرم پاک اور انبیاء کے مزارات
31	مکہ میں قیام سعادت ہے	19	حطیم میں مزار
31	حالت احرام میں وفات	19	زمزم و مقام کے درمیان مزار
32	ایک نیکی لاکھ کے برابر	19	سبھی مکہ کی طرف جمع ہوتے ہیں
32	جو مکہ میں بیمار ہو جائے	19	ایک نیکی ہزار کے برابر
32	60 سالہ عبادت کا ثواب	20	ایک لاکھ نماز کا ثواب
32	مکہ کی گرمی پر صبر	20	ایک نیکی لاکھ کے برابر
33	دل کا زنگ دور ہوتا ہے	20	یہ مکہ ہی کی شان ہے
33	مکہ کی تخلیق	21	مکہ مکرمہ میں ایک دن کا قیام

39	وہ کعبہ کو ڈھادے گا۔۔	33	سلا متی کے ساتھ جنت میں داخل ہوگا
40	تہلیل و تکبیر کی فضیلت	34	سُبْرَابُ الْاِخْتِيَارِ وَ مُصْطَى الْاِخْتِيَارِ
40	حجاج و معتمرین اللہ کا وفد ہیں	34	سب سے خیر والی وادی
41	حساب ہو گا نہ عذاب	34	بندہ گناہوں سے پاک ہو جاتا ہے
41	جنت سے کم جزا نہیں	35	انوکھی فضیلت
41	گناہوں سے پاک ہو گیا	35	امان الہی میں آجاتا ہے
41	حج کی وصیت کا ثواب	36	میزاب رحمت کے نیچے نوافل
42	والدین کی طرف سے حج	36	اللہ کو محبوب نکلنا اور نفاق سے امان
42	بغیر وصیت کے حج	36	یکینا فضیلت
42	عرفہ رات، رات، رات، رات کی برسات	36	زمزم کی زیارت عبادت
43	میری قبری کی زیارت کرے	36	عرش رحمن کا طواف
43	اللہ و رسول کی بیعت	36	حجر اسود کی یکینا فضیلت
44	جنتی پتھر	37	اہل وفا کی گواہی دیں گے
44	چوتھے آسمان پر فوت ہوا	37	بارگاہ الہی میں معزز ترین فرشتے
44	پیدل حج کی فضیلت	37	سمندر کی جھاگ کے برابر گناہ بھی معاف
44	سواری کے ہر قدم پر ثواب	37	رحمت و جلال کی 360 نظریں
45	70 ہزار شہداء	38	طواف کعبہ کی فضیلت
45	امن والوں میں انھیں گے	38	سخت گرمی اور طواف
45	نفاق سے آزادی	39	اگر فرشتے مصافحہ کرتے۔۔۔
45	حطیم میں نوافل کا ثواب	39	اہل طواف کے لیے دعائے مغفرت
46	باب کعبہ کے سامنے نوافل کا ثواب	39	رحمت الہی میں غوط
46	ماخذ و مراجع	39	اللہ تعالیٰ فخر فرماتا ہے

پیش لفظ

نحمدہ و نصلی علی رسولہ الکریم

نبی کریم ﷺ کا فرمان ہے:

خَيْرُ الْقُرُونِ قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ (الحديث)

یعنی، ”تمام زمانوں میں بہتر زمانہ میرا زمانہ ہے، پھر اُن کا جو اُن سے ملے
پھر اُن کا جو اُن سے ملے۔“

نبی کریم ﷺ جب ظاہری حیات کے ساتھ حیات تھے وہ خیر کا زمانہ تھا پھر
صحابہ کرام علیہم الرضوان کا زمانہ خیر کا زمانہ تھا، پھر تابعین عظام کا زمانہ خیر کا زمانہ تھا،
اسی زمانے کے ایک فرد جنہیں ”خیر القرون“ میں سے ہونے کا شرف حاصل ہے
ساتھ ہی ساتھ اُمّ المؤمنین حضرت اُمّ سلمہ رضی اللہ عنہا سے پرورش کی سعادت
حاصل ہے جس کا نام اس ہستی نے رکھا جسے دنیا ”فاروق اعظم“ کے نام سے جانتی
ہے جس کی تربیت اکابر صحابہ کے درمیان ہوئی، اسے دنیا میں ”حسن بصری“ کے نام
سے جانا جاتا ہے۔

اس سبب اور حضرت عمر فاروق رضی اللہ عنہ کی دعا کا نتیجہ یہ نکلا وہ محدثین کے
استاد اور مفسرین کے پیشوا بن گئے۔

آپ نے درس حدیث، درس تفسیر اور علوم معارف کے ذریعے تشنگانِ علم و
عرفان کی پیاس بجھائیں اور بعد میں آنے والوں کے لئے تالیفات و تصانیف کی
صورت میں جو کچھ چھوڑ گئے وہ آپ کے علوم و معارف پر دال ہیں، آپ کی تصانیف

میں سے ایک ”فضائل مکة و السکن فیہا“ ہے۔ اللہ تعالیٰ ہم سب کو امام حسن بصری کے فیضان سے مستفیض فرمائے۔

یہ رسالہ عربی زبان میں تھا جس کا اردو ترجمہ حضرت علامہ ابوالنور محمد راشد علی قادری الرضوی العطاری نے کیا جو علم دین کی ایک بڑی خدمت اور اردو دان طبقہ پر احسان سے کم نہیں، اللہ انہیں جزائے خیر عطا فرمائے اور ان کے علم و عمل میں برکتیں عطا فرمائے۔

جمعیت اشاعت اہلسنت (پاکستان) اس رسالے کو مفید جانتے ہوئے اپنے سلسلہ اشاعت کے ۲۶۸ ویں نمبر پر شائع کرنے کا اہتمام کر رہی ہے۔ اللہ تعالیٰ مؤلف، مترجم اور اراکین ادارہ کو جزائے خیر عطا فرمائے۔

محمد عطاء اللہ نعیمی

(خادم دار الحدیث والافتاء جمعیت اشاعت اہلسنت، پاکستان)

جمعیت اشاعت اہلسنت پاکستان

بِسْمِ اللَّهِ الرَّحْمَنِ الرَّحِيمِ

أخبرنا الشيخ الفقيه الحافظ أبو الفضل جعفر بن الحسن ابن جعفر الهمداني قال أخبرنا الشيخ الامام أبو طاهر أحمد بن محمد السلفي الاصفهاني قراءة عليه في جمادى الأولى سنة احدى وسبعين وخمسة قال أخبرنا القاضي أبو اسحق ابراهيم بن محمد بن الحسين الغضائري ب (در بند) قراءة عليه مني في شوال سنة ثلاثين وخمسة قال كتب إلي أبو منصور محمد بن أحمد بن القاسم الاصفهاني المقرئ من ثغر (آمد) أن أبا الحسن علي بن الحاضر بن علي البغدادي بالفسطاط قال أخبرنا أبو الحسن علي بن عبد الرحمن الشافعي بمكة قال أخبرنا أبو الحسن علي بن عبد الله الهمداني قال أخبرنا أبو الحسن محمد ابن نافع قال أخبرنا أبو الحسن محمد بن ابراهيم بن معروف الصيدلاني قال حدثنا عبد الله بن أحمد بن صالح التميمي قال حدثنا أبي قال حدثنا عبد الله بن عبد الحميد أو المجيد الحنفي قال حدثنا عبدة أو هبيرة الباجي الحدادحو قال ابن نافع أخبرنا أبو القاسم عبيد الله بن محمد بن محمد قال أخبرنا محمد المظفر بن احمد المظفر الأشموني الشمار قال حدثنا محمد بن ابراهيم النيسابوري قال حدثنا محمد بن علي الحنفي عن أبي هبيرة الباجي

مکہ مکرمہ میں عبدالرحمن یا عبدالرحیم بن انس الرمادی نامی ایک عابد وزاہد، بلند مقام، دین دار اور ہر دم ذکر الہی میں مصروف رہنے والا شخص رہتا تھا۔ اسے سوائے عبادتِ الہی کے دنیا میں کوئی شغف نہ تھا۔ امام حسن بصری رَحْمَةُ اللهِ تَعَالَى عَلَيْهِ رَضَائِهِ کے لیے اس سے بڑی محبت رکھتے تھے۔ ایک مرتبہ اس نے مکہ مکرمہ سے یمن کی طرف ہجرت کر جانے کا ارادہ کیا۔ امام ابوسعید حسن بصری رَحْمَةُ اللهِ تَعَالَى عَلَيْهِ کو پتہ چلا تو آپ رَحْمَةُ اللهِ تَعَالَى عَلَيْهِ نے اسے مکہ شریف میں ہی مقیم رہنے کی ترغیب دلاتے ہوئے خط لکھا اور مکہ مکرمہ کے فضائل ارشاد فرمائے۔

بِسْمِ اللّٰهِ الرَّحْمٰنِ الرَّحِیْمِ

اے بھائی! اللہ عَزَّوَجَلَّ آپ کی اس چیز کے ساتھ حفاظت فرمائے جس کے ساتھ تمام اہل ایمان کی حفاظت فرمائی اور آپ کو ہر ناپسند چیز سے محفوظ فرمائے اور امور خیر کی توفیق عطا فرمائے اور ہر معاملے میں آپ پر اپنی خوب نعمتیں تمام فرمائے اور ہم سب کو اپنے جوار رحمت میں سلامتی والے گھر میں جمع فرمائے اور وہ اس پر قادر ہے اور نیکی کرنے کی طاقت اور گناہ سے بچنے کی توفیق صرف اللہ ہی کی مدد سے ہے جو بہت بلند اور عظمت والا ہے۔

اے بھائی! میں بھی آپ کو لکھ رہا ہوں اور مجھ سے پہلے والے بھی یہ بتا چکے کہ جس (یمن) کو تم پسند کرتے ہو یہ (مکہ) اس سے افضل ہے۔ اور قابل حمد و ستائش تعریف والے ہمارے رب نے بھی یہی فرمایا اور ہمارے سردار حضرت محمد صَلَّى اللهُ تَعَالَى عَلَيْهِ وَآلِهِ وَسَلَّمَ پر درود ہوں اور ان کی آل پر اور اصحاب پر بھی سلام ہو۔

اے بھائی! اللہ آپ کی عمر دراز فرمائے مجھے خبر پہنچی ہے کہ آپ امن کی جگہ حرم الہی سے یمن کی طرف جانے کا ارادہ رکھتے ہیں۔ اللہ کی قسم! مجھے یہ بہت

براگیا اور بہت دکھ ہوا اور مجھے آپ کے اس فیصلے سے شدید وحشت ہوئی کیونکہ شیطان نے چاہا ہے کہ آپ کو حرم الہی سے دور کر دے اور وہ چاہتا ہے کہ آپ متزلزل ہو جائیں۔

مجھے تو آپ کی سوچ پر تعجب ہے کہ اللہ عَزَّوَجَلَّ نے آپ کو اپنے حرم کے رہنے والوں میں چنا اور آپ کو امن کی جگہ اپنے حرم میں رکھا مگر آپ اس کے باوجود یہاں سے نکلنے کا ارادہ رکھتے ہیں۔ حالانکہ آپ کو تو اللہ تعالیٰ کی حمد کرنی چاہئے تھی کہ اس نے آپ کو اپنے امن والے حرم میں جگہ عطا فرما کر اولیت بخشی اور آپ پر تو لازم تھا کہ (اللہ کے اس کرم پر) تادم حیات اس کا شکر ادا کرتے رہتے اور جس قدر عبادت کرتے ہو اللہ تعالیٰ کا شکر ادا کرتے ہوئے اس میں اضافہ کر دیتے کیونکہ اس نے آپ کو اپنے حرم والوں میں چنا اور اپنے گھر کا پڑوس عطا فرمایا۔ آپ اضطراب اور پریشانی سے دور اور بہت دور رہیں اور پریشانیوں کی وجہ سے کبیدہ خاطر نہ ہوں اور ہر معاملے میں صبر، خاموشی اور بردباری سے کام لیں۔ یہی وہ صفات ہیں جن کے ذریعے آپ شیطان پر غلبہ پاسکتے ہو۔

اے بھائی! آپ کائنات کی سب سے زیادہ بھلائی اور خیر والی زمین میں ہیں جو کہ اللہ تعالیٰ کے نزدیک سب سے زیادہ محبوب عظمت والی فضیلت والی اور شرف والی جگہ ہے لہذا ہر گز ہر گز یہاں سے جانے اور جدا ہونے کا نہ سوچنا۔ اللہ تعالیٰ کی بارگاہ میں دعا ہے کہ ہمیں اور آپ کو عمل خیر کی توفیق عطا فرمائے بے شک وہی ہے مہربان اور بہت احسان کرنے والا اور نیکی کرنے کی طاقت اور گناہ سے بچنے کی قوت صرف اللہ ہی کی مدد سے ہے۔

اے بھائی! یاد رکھئے! اللہ تعالیٰ نے مکہ مکرمہ کو تمام شہروں پر فضیلت عطا فرمائی ہے اور قرآن کریم میں کئی مقامات پر اس کا ذکر فرمایا ہے۔

آیت: (۱) (پارہ ۴، سورۃ آل عمران، آیت: ۹۶)

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ ۝ فِيهِ آيَاتٌ بَيِّنَاتٌ مِّمَّا قَامَ إِبْرَاهِيمَ ۖ وَمَنْ دَخَلَهُ كَانَ آمِنًا ۗ
ترجمہ کنز الایمان: بے شک سب میں پہلا گھر جو لوگوں کی عبادت کو مقرر ہوا وہ ہے جو مکہ میں ہے برکت والا اور سارے جہان کا راہنما: اس میں کھلی نشانیاں ہیں ابراہیم کے کھڑے ہونے کی جگہ اور جو اس میں آئے امان میں ہو۔

آیت: (۲) (پارہ ۱، سورۃ بقرہ، آیت ۱۲۶)

وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا
ترجمہ کنز الایمان: اور جب عرض کی ابراہیم نے کہ اے رب میرے اس شہر کو امان والا کر دے۔

آیت: (۳) (پارہ ۱، سورۃ بقرہ، آیت ۱۲۶)

وَأَرْزُقْ أَهْلَهُ مِنَ الثَّمَرَاتِ مَنْ آمَنَ مِنْهُمْ بِاللَّهِ وَالْيَوْمِ الْآخِرِ ۗ
ترجمہ کنز الایمان: اور اس کے رہنے والوں کو طرح طرح کے پھلوں سے روزی دے جو ان میں سے اللہ اور پچھلے دن پر ایمان لائیں۔

آیت : (۴) (پارہ ۱۷، سورۃ حج، آیت ۲۹)

ثُمَّ لِيَقْضُوا تَفَثَهُمْ وَلِيُوفُوا نُذُورَهُمْ وَلِيَطَّوَّفُوا بِالْبَيْتِ الْعَتِيقِ ۝
ترجمہ کنز الایمان: پھر اپنا میل کچیل اتاریں اور اپنی منین پوری کریں
اور اس آزاد گھر کا طواف کریں۔

آیت : (۵) (پارہ ۱۷، سورۃ حج، آیت ۲۶)

وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكْ بِي شَيْئًا وَطَهِّرْ بَيْتِيَ
لِلطَّائِفِينَ وَالْقَائِمِينَ وَالرُّكَّعِ السُّجُودِ ۝
ترجمہ کنز الایمان: اور جب کہ ہم نے ابراہیم کو اس گھر کا ٹھکانا ٹھیک
بتا دیا اور حکم دیا کہ میرا کوئی شریک نہ کر اور میرا گھر ستھرا رکھ طواف
والوں اور اعتکاف والوں اور رکوع سجدے والوں کے لئے۔

آیت : (۶) (پارہ ۱۷، سورۃ بقرہ، آیت ۱۲۵)

وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنًا وَاتَّخِذُوا مِن مَّقَامِ إِبْرَاهِيمَ مُصَلًّى ۖ
ترجمہ کنز الایمان: اور یاد کرو جب ہم نے اس گھر کو لوگوں کے لئے
مرجع اور امان بنایا اور ابراہیم کے کھڑے ہونے کی جگہ کو نماز کا مقام بناؤ۔

آیت : (۷) (پارہ ۱۷، سورۃ بقرہ، آیت ۱۲۷)

وَإِذْ يَفْعُؤُاْ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا إِنَّكَ أَنْتَ
السَّمِيعُ الْعَلِيمُ ۝

ترجمہ کنزالایمان: اور جب اٹھاتا تھا ابراہیم اس گھر کی نیویں اور اسمعیل یہ کہتے ہوئے اے رب ہمارے ہم سے قبول فرما بیشک تو ہی ہے سنتا جانتا۔

آیت: (۸) (پارہ ۲۰، سورۃ نمل، آیت ۹۱)

أَمَّا أُمِرْتُ أَنْ أَعْبُدَ رَبَّ هَذِهِ الْبَلَدَةِ الَّذِي حَرَّمَهَا
ترجمہ کنزالایمان: مجھے تو یہی حکم ہوا ہے کہ پوجوں اس شہر کے رب کو
جس نے اسے حرمت والا کیا ہے

آیت: (۹) (پارہ ۲۲، سورۃ ساء، آیت ۱۵)

بَلَدَةٌ طَيِّبَةٌ وَرَبُّ غَفُورٌ ○

ترجمہ کنزالایمان: پاکیزہ شہر اور بخشنے والا رب۔

آیت: (۱۰) (پارہ ۲، سورۃ بقرہ، آیت ۱۵۸)

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ

عَلَيْهِ أَنْ يَطَّوَّفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ ○

ترجمہ کنزالایمان: بیشک صفا اور مروہ اللہ کے نشانوں سے ہیں تو جو اس گھر کا حج یا عمرہ کرے اس پر کچھ گناہ نہیں کہ ان دونوں کے پھیرے کرے اور جو کوئی بھلی بات اپنی طرف سے کرے تو اللہ نیکی کا صلہ دینے والا خبردار ہے۔

آیت : (۱۱) (پارہ ۲، سورۃ بقرہ، آیت ۱۹۸)

فَإِذَا أَقَضْتُمْ مِنْ عَرَفَاتٍ فَأَذْكُرُوا اللَّهَ عِنْدَ الْمَشْعَرِ الْحَرَامِ وَاذْكُرُوا كَمَا
هَدَيْتُمْ

ترجمہ کنزالایمان: توجب عرفات سے پلٹو تو اللہ کی یاد کرو و مشعر حرام
کے پاس اور اس کا ذکر کرو جیسے اس نے تمہیں ہدایت فرمائی۔

آیت : (۱۲) (پارہ ۲۰، سورۃ قصص، آیت ۵۷)

أَوَلَمْ نُمَكِّنْ لَهُمْ حَرَمًا آمِنًا يُجْبَىٰ إِلَيْهِ ثَمَرَاتُ كُلِّ شَيْءٍ رِزْقًا مِنْ لَدُنَّا
ترجمہ کنزالایمان: کیا ہم نے انہیں جگہ نہ دی امان والی حرم میں جس کی
طرف ہر چیز کے پھل لائے جاتے ہیں ہمارے پاس کی روزی۔

آیت : (۱۳) (پارہ ۷، سورہ مائدہ، آیت ۹۷)

جَعَلَ اللَّهُ الْكَعْبَةَ الْبَيْتِ الْحَرَامِ قِيَامًا لِلنَّاسِ وَالشَّهْرَ الْحَرَامَ
ترجمہ کنزالایمان: اللہ نے ادب والے گھر کعبہ کو لوگوں کے قیام کا
باعث کیا اور حرمت والے مہینے۔

آیت : (۱۴) (پارہ ۱۷، سورۃ حج، آیت ۲۷)

وَإِذْ فِي النَّاسِ بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ فَجٍّ
مُتَبِعٍ

ترجمہ کنزالایمان: اور لوگوں میں حج کی عام ندا کر دے وہ تیرے پاس
حاضر ہوں گے پیادہ اور ہر دہلی اونٹنی پر کہ ہر دور کی راہ سے آتی ہیں۔

آیت : (۱۵) (پارہ ۳۰، سورۃ قریش، آیت ۴، ۳)

فَلْيَعْبُدُوا رَبَّ هَذَا الْبَيْتِ ۝ الَّذِي أَطْعَمَهُمْ مِنْ جُوعٍ ۝ وَأَمَّنَّهُمْ مِنْ
خَوْفٍ ۝

ترجمہ کنزالایمان: تو انہیں چاہئے اس گھر کے رب کی بندگی کریں جس نے انہیں بھوک میں کھانا دیا اور انہیں ایک بڑے خوف سے امان بخشا۔

آیت : (۱۶) (پارہ ۱۳، سورۃ ابراہیم، آیت ۷، ۳)

رَبَّنَا إِنِّي أَسْكَنْتُ مِنْ ذُرِّيَّتِي بُوَادٍ غَيْرِ ذِي زُرْعٍ عِنْدَ بَيْتِكَ الْمُحَرَّمِ رَبَّنَا
لِيُقِيمُوا الصَّلَاةَ فَاجْعَلْ أَفْئِدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنْ
الثَّمَرَاتِ لَعَلَّهُمْ يَشْكُرُونَ ۝

ترجمہ کنزالایمان: اے میرے رب میں نے اپنی کچھ اولاد ایک نالے میں بسائی جس میں بھیجتی نہیں ہوتی تیرے حرمت والے گھر کے پاس اے ہمارے رب اس لئے کہ وہ نماز قائم رکھیں تو تو لوگوں کے کچھ دل ان کی طرف مائل کر دے اور انہیں کچھ پھل کھانے کو دے شاید وہ احسان مانیں۔

آیت : (۱۷) (پارہ ۲، سورۃ بقرہ، آیت ۱۴۴)

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ
شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ ۝ ط

ترجمہ کنزالایمان: ہم دیکھ رہے ہیں بار بار تمہارا آسمان کی طرف منہ کرنا تو ضرور ہم تمہیں پھیر دیں گے اس قبلہ کی طرف جس میں تمہاری

خوشی ہے ابھی اپنا منہ پھیر دو مسجد حرام کی طرف اور اے مسلمانو تم جہاں کہیں ہو اپنا منہ اسی کی طرف کرو۔

آیت: (۱۸) (پارہ ۲، سورۃ بقرہ، آیت ۲۰۰)

فَإِذَا قَضَيْتُمْ مِمَّا سَأَلْتُمْ فَأَذْكُرُوا اللَّهَ كَذِكْرِكُمْ آبَاءَكُمْ أَوْ أَشَدَّ ذِكْرًا ط
ترجمہ کنزالایمان: پھر جب اپنے حج کے کام پورے کر چکو تو اللہ کا ذکر کرو جیسے اپنے باپ دادا کا ذکر کرتے تھے بلکہ اس سے زیادہ۔

آیت: (۱۹) (پارہ ۱۵، سورۃ بنی اسرائیل، آیت ۱)

سُبْحٰنَ الَّذِيْ اَسْرٰى بِعَبْدِهٖ لَيْلًا مِّنَ الْمَسْجِدِ الْحَرَامِ اِلَى الْمَسْجِدِ الْاَقْصَا الَّذِيْ بَرَكْنَا حَوْلَهٗ
ترجمہ کنزالایمان: پاکی ہے اسے جو اپنے بندے کو راتوں رات لے گیا مسجد حرام سے مسجد اقصیٰ تک جس کے گرد گردہم نے برکت رکھی۔

آیت: (۲۰) (پارہ ۱۴، سورۃ النحل، آیت ۱۱۲)

وَضَرَبَ اللَّهُ مَثَلًا قَرْيَةً كَانَتْ اٰمِنَةً مُّطَهَّرَةً تَآبِتُهَا رِزْقُهَا رَعَدًا مِّنْ كُلِّ مَكَانٍ
ترجمہ کنزالایمان: اور اللہ نے کہاوت بیان فرمائی ایک بستی کہ امان و اطمینان سے تھی ہر طرف سے اس کی روزی کثرت سے آتی۔

آیت: (۲۱) (پارہ ۲، سورۃ بقرہ، آیت ۱۹۷)

اَلْحَجُّ اَشْهُوْرٌ مَّعْلُوْمَةٌ ۚ فَمَنْ فَرَضَ فِيْهِنَّ الْحَجَّ فَلَا رَفَثَ وَلَا فُسُوْقًا ۗ وَلَا جِدَالَ فِي الْحَجِّ ط
ترجمہ کنزالایمان: حج کے مہینے معلوم ہیں۔ جو اس میں حج فرض کرے تو بے وقار نہ ہو اور فسق نہ کرے اور حج میں جِدال نہ کرے۔

ترجمہ کنزالایمان: حج کے کئی مہینے ہیں جانے ہوئے توجوان میں حج کی نیت کرے تو نہ عورتوں کے سامنے صحبت کا تذکرہ ہونہ کوئی گناہ نہ کسی سے جھگڑاج کے وقت تک۔

آیت: (۲۲) (پارہ ۱۰، سورۃ توبہ، آیت ۱۹)

أَجْعَلْتُمْ سِقَايَةَ الْحَاجِّ وَحِمَارَةَ الْمَسْجِدِ الْحَرَامِ كَمَنْ أَمَنَ بِاللَّهِ وَالْيَوْمِ
الْآخِرِ وَجَهَدَ فِي سَبِيلِ اللَّهِ ط
ترجمہ کنزالایمان: تو کیا تم نے حاجیوں کی سمیل اور مسجد حرام کی خدمت اس کے برابر ٹھہرائی جو اللہ اور قیامت پر ایمان لایا اور اللہ کی راہ میں جہاد کیا۔

اے بھائی! یہ سب کی سب آیات اللہ تعالیٰ نے خاص مکہ مکرمہ کے فضائل میں نازل فرمائیں۔ مکہ کے علاوہ کسی شہر کے لیے ایسی آیات نازل نہ فرمائیں۔
اے بھائی! ان آیات بینات کے بعد نبی اکرم صلی اللہ تعالیٰ علیہ وآلہ وسلم کی وہ احادیث کریمہ پیش کرتا ہوں جن میں مکہ مکرمہ، اس کے رہنے والوں اور اس کا پڑوس پانے والوں کی فضیلت بیان ہوئی ہے۔

تو میں کبھی نہ جاتا

اے بھائی! جب رسول اللہ صلی اللہ تعالیٰ علیہ وآلہ وسلم نے ہجرت فرمائی تو حزرۃ کے مقام پر کھڑے ہو کر کعبہ معظمہ کی طرف منہ کر کے فرمایا: اللہ کی قسم! میں جانتا ہوں کہ تو اللہ کے شہروں میں سے میرے نزدیک سب سے زیادہ محبوب ہے اور تو اللہ کے نزدیک تمام زمین سے زیادہ محبوب ہے اور تو روئے زمین پر سب

سے زیادہ خیر والا اور اللہ کو سب سے زیادہ پیارا ہے۔ اگر تیرے رہنے والے (کفار مکہ کے ظلم و ستم) مجھے جانے پر مجبور نہ کرتے تو میں کبھی نہ جاتا۔⁽¹⁾

روئے زمین پر سب سے بہتر

رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: روئے زمین پر سب سے بہتر، خیر والا اور اللہ کو محبوب ترین شہر مکہ مکرمہ ہے۔⁽²⁾

بستیوں کی ماں

رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: زمین کو مکہ مکرمہ سے پھیلا یا گیا پس اللہ تعالیٰ نے اسے مکہ مکرمہ کے نیچے سے پھیلا یا اسی لیے اسے امر القریٰ (بستیوں کی اصل، جڑ، ماں) کا نام دیا گیا اور زمین پر سب سے پہلے بنایا جانے والا پہاڑ جبل ابی قبیس ہے۔⁽³⁾

سب سے پہلے طواف کس نے کیا

اور بیت اللہ شریف کے طواف کا سب سے پہلے شرف پانے والے فرشتے ہیں جنہوں نے آدم عَلَيْهِ السَّلَام کی تخلیق سے دو ہزار سال پہلے طواف کیا۔⁽⁴⁾

- 1۔۔ سنن ترمذی، کتاب المناقب، باب فی فضل مکة، ج ۵، ص ۲۲، حدیث: ۳۹۲۵، مسند احمد، مسند الکوفیین، حدیث عبداللہ بن عدی بن الحمراء، ج ۳۱، ص ۱۰، حدیث: ۱۸۷۱۵
- 2۔۔ سنن ترمذی، کتاب المناقب، باب فی فضل مکة، ج ۵، ص ۲۲، حدیث: ۳۹۲۵
- 3۔۔ اخبار مکة للذریقی، ذکر ما کانت الکعبة الشریفة... الخ، ج ۱، ص ۳۲، شعب الایمان، المناسک، حدیث الکعبة والمسجد الحرام... الخ، ج ۵، ص ۴۴، حدیث: ۳۶۹۸
- 4۔۔ کنز العمال، کتاب الحج من قسم الافعال، باب فی مناسک الحج علی الترتیب، فصل فی الاحرام الخ، ج ۵، ص ۱۷۰، رقم ۱۲۳۹۶

آسمان سے آنیوالا فرشتہ

رب تعالیٰ نے جس فرشتے کو بھی آسمان سے زمین پر کسی حکم کے ساتھ بھیجتا ہے پہلے وہ (حکم الہی کے مطابق) عرش کے نیچے غسل کرتا ہے اور احرام پہنتا ہے پھر 7 دن تک بیت اللہ کا طواف کرتا ہے اور مقام ابراہیم پہ دو رکعت نفل ادا کرتا ہے اس کے بعد حکم الہی کی بجا آوری کے لیے جاتا ہے۔⁽⁵⁾

قوم کے ستم اور انبیاء کی ہجرت

جس نبی عَلَیْہِ السَّلَام کو بھی ان کی قوم نے جھٹلایا وہ مکہ مکرمہ ہی کی طرف تشریف لائے اور جن نبی عَلَیْہِ السَّلَام نے بھی اپنی قوم کے ظلم و ستم کی وجہ سے اپنے علاقے سے ہجرت کی وہ مکہ مکرمہ ہی کی طرف آئے⁽⁶⁾ اور کعبۃ معظمہ کے پاس اللہ کی عبادت کرتے رہے یہاں تک کہ وہ زمانے کی آنکھوں سے پردہ فرما گئے۔

حرم پاک اور انبیا کے مزارات

اور کعبہ کے گرد 300 انبیائے کرام کے مزارات ہیں۔⁽⁷⁾ رکن یمانی اور رکن اسود کے بیچ میں 70 انبیائے کرام آرام فرما ہیں۔⁽⁸⁾ اور ان سب کی وفات بھوک اور حشرات کے سبب ہوئی۔

5۔۔۔ اخبار مکة للازرقی، ذکر ہیوط آدمہ الی الارض۔۔ الخ، ج ۱، ص ۳۹ مفہوماً هذا قول دهب ابن منبہ قراءہ فی کتاب من الکتب الاولی

6۔۔۔ یہاں ہر نبی کو مکہ کی طرف مہاجر فرمانا بوجہ اکثریت ہے۔

7۔۔۔ اخبار مکة للفاکہی، ذکر تحريم الحرم و حدودہ... الخ، ج ۲، ص ۲۹۱، رقم: ۱۵۳۵

حطیم میں مزار

حضرت سیدنا اسماعیل علی نبینا وعلیہ الصلوٰۃ والسلام اور آپ کی والدہ ماجدہ حضرت سیدہ حاجرہ علیہا السلام کی قبر مبارک میزاب رحمت کے نیچے حطیم میں ہے۔⁽⁹⁾

زمزم و مقام کے درمیان مزار

اور حضرت سیدنا نوح، ہود، شعیب، اور صالح علی نبینا وعلیہم الصلوٰۃ والسلام کی قبور مبارکہ زمزم اور مقام ابراہیم کے درمیان ہیں۔⁽¹⁰⁾

سبھی مکہ کی طرف جمع ہوتے ہیں

روئے زمین پر مکہ مکرمہ کے علاوہ کوئی ایسا شہر نہیں جس کی طرف تمام انبیاء ملائکہ مرسلین اور آسمان و زمین سے اللہ کے نیک بندے اور جن جمع ہوتے ہوں (یہ شان صرف مکہ مکرمہ ہی کی ہے)۔⁽¹¹⁾

ایک نیکی ہزار کے برابر

روئے زمین پر مکہ کے علاوہ کوئی ایسا شہر نہیں جہاں کی جانے والی ایک نیکی پر رب تعالیٰ 1000 نیکی کا ثواب عطا فرمائے۔⁽¹²⁾

- 8۔۔۔ مصنف عبد الرزاق کتاب المناسک، باب ذکر من قبر بین الرکن والمقام، ج ۵، ص ۱۱۹، رقم: ۹۱۲۹، شعب الایمان، المناسک، حدیث الکعبة والمسجد الحرام... الخ، ج ۵، ص ۲۶۰، رقم: ۳۷۱۷
- 9۔۔۔ مصنف عبد الرزاق کتاب المناسک، باب ذکر من قبر بین الرکن والمقام، ج ۵، ص ۱۱۹، رقم: ۹۱۲۹
- 10۔۔۔ اخبار مکة للازرقي، تعظیم الحرم و تعظیم الذنب فیہ، ج ۲، ص ۱۳۳
- 11۔۔۔ اخبار مکة للفاکھی، ذکر تحريم الحرم و حدودہ... الخ، ج ۲، ص ۲۹۱، رقم: ۱۵۳۵
- 12۔۔۔ المعجم الاوسط، باب الالف، باب مب اسمہ ابراہیم، ج ۳، ص ۱۲۲، رقم: ۲۶۷۵

ایک لاکھ نماز کا ثواب

جو مکہ مکرمہ میں ایک نماز ادا کرتا ہے اللہ تعالیٰ اسے ایک لاکھ نماز کا ثواب عطا فرماتا ہے۔⁽¹³⁾

ایک نیکی لاکھ کے برابر

جو اس شہر میں ایک روزہ رکھتا ہے اللہ تعالیٰ اسے ایک لاکھ روزوں کا ثواب عطا فرماتا ہے۔ جو اس شہر میں ایک درہم صدقہ کرتا ہے اللہ تعالیٰ اسے ایک لاکھ درہم صدقہ کرنے کا ثواب عطا فرماتا ہے۔ اس شہر میں ایک قرآن پاک ختم کرنے والے کو ایک لاکھ قرآن کریم ختم کرنے کا ثواب عطا کیا جاتا ہے۔ یہاں ایک بار اللہ تعالیٰ کی تسبیح بیان کرنے پر ایک لاکھ تسبیحات کا ثواب دیا جاتا ہے اور بندہ حرم شریف میں جو بھی نیکی کرتا ہے اسے ایک لاکھ نیکیوں کا ثواب ملتا ہے۔ یہاں ہر عمل خیر کی جزا ایک لاکھ کے برابر ہے۔⁽¹⁴⁾

یہ مکہ ہی کی شان ہے

میں مکہ مکرمہ کے علاوہ کسی ایسے شہر کو نہیں جانتا کہ اللہ تعالیٰ بروز قیامت جتنے زیادہ انبیائے کرام، صوفیائے عظام، متقیین، نیک و کار، صدیقین، شہداء، صلحاء، علماء، فقہاء،

13۔۔ سنن ابن ماجہ، کتاب اقامة الصلوة والسنة فيها، باب ماجاء في فضل الصلوة في المسجد الحرام۔ الخ، الجزء الاول، ص ۴۵۰، حدیث: ۱۳۰۶

14۔۔ انظر المسند البزار، مسند ابن عباس، ج ۱۱، ص ۵۲، رقم: ۴۷۴۵، صحيح ابن خزيمة، كتاب المناسك، باب فضل الحج ماشيا من... الخ، ج ۴، ص ۲۴۲، رقم: ۲۷۹۱، المستدرک علي الصحيحين، اول كتاب المناسك، ج ۱، ص ۶۳۱، رقم: ۱۶۹۴

چونکہ حرم پاک میں ایک نیکی لاکھ کے برابر تو یونہی صدقہ کرنا، قرآن پڑھنا بھی ایک نیکی ہیں جن کا ثواب لاکھ کے برابر ملے گا۔ اِنْ شَاءَ اللهُ عَزَّ وَجَلَّ

فقرا، حکما، زاہدین، عابدین، اخیر اور نیک مردوں اور عورتوں کو مکہ سے اٹھائے گا کسی اور شہر سے نہ اٹھائے گا اور وہ سب اللہ کے عذاب سے امن میں ہوں گے۔⁽¹⁵⁾

مکہ مکرمہ میں ایک دن کا قیام

حرم الہی میں ایک دن کا قیام اور اس کا امن و امان تیرے لیے بہت ہی رجا و امید والا ہے اور مکہ کے علاوہ کسی دوسرے شہر میں زمانہ دراز تک روزے رکھنے اور قیام کرنے سے افضل ہے۔⁽¹⁶⁾

تین مساجد کی طرف سفر کرو

نبی رحمت، شفیع امت صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: تین مساجد کے علاوہ کسی مسجد کی طرف باہتمام نہ جایا جائے (یعنی یہ نیت نہ ہو کہ جتنا ثواب ان کی طرف ہے کسی اور کی طرف ہو) میری یہ مسجد، مسجد حرام، مسجد اقصی۔⁽¹⁷⁾

ان تین مساجد کے علاوہ کسی مسجد کا ذکر نہ فرمایا۔

ایک ضروری وضاحت

اس حدیث پاک سے شیطان لعین یا کوئی بد باطن یہ تاثر دینے کی کوشش نہ کرے کہ سرکار دو جہاں ﷺ اور اولیائے کرام کے مزارات پر جانانا جائز یا فضول ہے۔ کچھ بد بختوں نے اہل صلیب کی فرمانبرداری اور ڈالر کے لالچ میں مسلمانوں کے دلوں سے حضور نبی رحمت ﷺ کی محبت نکالنے کے لیے اس حدیث مبارکہ کی تمام محدثین کرام و علمائے کرام کی بیان کی ہوئی شرح سے ہٹ کر نام نہاد

15۔۔ اخبار مکہ للفاکھی، ذکر تحریم الحرم و حدودہ... الخ، ج ۲، ص ۲۹۱، رقم: ۱۵۴۵

16۔۔ اخبار مکہ للفاکھی، ذکر تحریم الحرم و حدودہ... الخ، ج ۲، ص ۲۹۱، رقم: ۱۵۴۵

17۔۔ صحیح بخاری، کتاب فضل الصلاة في مسجد مكة والمدینة، اب فضل الصلاة في مسجد مكة

والمدینة، ص ۲۸۷، حدیث: ۱۱۸۹

شرح کرنے کی کوشش کی۔ علما و محدثین کرام نے بروقت ان کی سرکوبی فرمائی۔ ان مقدس ہستیوں میں سے تین بزرگوں محدث جلیل، امام بیہقی بن شرف الدین نووی رَحْمَةُ اللهِ تَعَالَى عَلَيْهِ مُقَسِّرِ شَيْخِ، حکیم الامت مفتی احمد یار خان نعیمی رَحْمَةُ اللهِ تَعَالَى عَلَيْهِ اور شیخ الحدیث حضرت علامہ مولانا عبدالمصطفیٰ اعظمی رَحْمَةُ اللهِ تَعَالَى عَلَيْهِ کے کلام کا اقتباس ملاحظہ فرمائیں۔ ابوالنور

امام نووی کی طرف سے وضاحت

امام بیہقی بن شرف الدین نووی علیہ رَحْمَةُ اللهِ تَعَالَى عَلَيْهِ "شرح مسلم" میں لکھتے ہیں: ہمارے اصحاب شوافع، امام الحرمین اور محققین کے نزدیک یہ (یعنی مزارات وغیرہ کے قصد سے) سفر کرنا حرام ہے، نہ مکروہ، البتہ! فضیلتِ کاملہ ان تین مسجدوں کی طرف سامانِ سفر باندھنے میں ہے۔⁽¹⁸⁾

حکیم الامت کی طرف سے وضاحت

مفسرِ شہیر، حکیم الامت، مفتی احمد یار خان علیہ رَحْمَةُ اللهِ تَعَالَى عَلَيْهِ فرماتے ہیں: "یعنی سوائے ان مسجدوں کے کسی اور مسجد کی طرف اس لیے سفر کر کے جانا کہ وہاں نماز کا ثواب زیادہ ہے، ممنوع ہے۔ جیسے بعض لوگ جمعہ پڑھنے بدایوں سے دہلی جاتے تھے تاکہ وہاں کی جامع مسجد میں ثواب زیادہ ملے، یہ غلط ہے۔ ہر جگہ کی مسجدیں ثواب میں برابر ہیں۔ اس توجیہ پر حدیث بالکل واضح ہے۔ وہابی حضرات نے اس کے معنی یہ سمجھے کہ سوائے ان تین مسجدوں کے کسی اور مسجد کی طرف سفر ہی حرام ہے لہذا عرس، زیارت، قبور وغیرہ کے لیے سفر حرام۔ اگر یہ مطلب ہو تو پھر تجارت، علاج، دوستوں سے ملاقات، علم دین سیکھنے وغیرہ تمام کاموں کے لیے سفر حرام ہوں گے اور ریلوے کا محکمہ معطل ہو کر رہ جائے گا اور یہ حدیث قرآن کے خلاف ہی ہوگی اور دیگر احادیث کے بھی۔ ربِّ عَزَّوَجَلَّ فرماتا ہے: قُلْ سَيُرَوِّفِي

الْأَرْضَ ثُمَّ أَنْظِرُوا كَيْفَ كَانَ عَاقِبَةُ الْمُكْذِبِينَ ⑩ (پارہ ۷، سورۃ الانعام، آیت: ۱۱)

ترجمہ کنز الایمان: تم فرمادو! زمین میں سیر کرو پھر دیکھو کہ جھٹلانے والوں کا کیسا انجام ہوا۔

(صاحب) مرقاۃ نے اسی جگہ اور (علامہ) شامی نے زیارت قبور میں فرمایا کہ چونکہ ان تین مساجد کے سوا تمام مسجدیں برابر ہیں اس لیے اور مسجدوں کی طرف سفر ممنوع ہے اور اولیاء اللہ کی قبریں فیوض و برکات میں مختلف ہیں۔ لہذا زیارت قبور کے لیے سفر جائز (ہے)۔ کیا یہ (بد مذہب) جہلاء انبیاء کرام کی قبور کی طرف سفر (سے) بھی منع کریں گے۔ (19)

اقتباس کلام شیخ الحدیث

حضور اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کے روضہ مقدسہ کی زیارت سنت موکدہ قریب واجب ہے۔ اللہ تعالیٰ نے قرآن مجید میں ارشاد فرمایا کہ

وَلَوْ اَنَّہُمْ اِذْ ظَلَمُوْا اَنْفُسَہُمْ جَاءُوْکَ فَاسْتَغْفَرُوْا اللّٰہَ وَاسْتَغْفَرَ لَہُمْ الرَّسُوْلُ
لَوْجَدُوْا اللّٰہَ تَوَّابًا رَّحِيْمًا ﴿۶۴﴾ (پارہ ۵، سورۃ النساء، آیت: ۶۴)

اور اگر یہ لوگ جس وقت کہ اپنی جانوں پر ظلم کرتے ہیں آپ کے پاس آجاتے اور
خدا سے بخشش مانگتے اور رسول ان کے لئے بخشش کی دعا فرماتے تو یہ لوگ خدا کو بہت
زیادہ بخشنے والا مہربان پاتے۔

اس آیت میں گناہگاروں کے گناہ کی بخشش کے لئے ارحم الراحمین نے تین شرطیں لگائی ہیں اول
در بار رسول میں حاضری۔ دوم استغفار۔ سوئم رسول کی دعائے مغفرت۔ اور یہ حکم حضور صَلَّی اللہُ تَعَالَى
عَلَیْہِ وَاٰلِہٖ وَسَلَّم کی ظاہری دنیوی حیات ہی تک محدود نہیں بلکہ روضہ اقدس میں حاضری بھی یقیناً در بار
رسول ہی میں حاضری ہے۔ اسی لئے علماء کرام نے تصریح فرمادی ہے کہ حضور علیہ الصلوٰۃ والسلام کے
در بار کا یہ فیض آپ کی وفات اقدس سے منقطع نہیں ہوا ہے۔ اس لئے جو گناہگار قبر انور کے پاس حاضر
ہو جائے اور وہاں خدا سے استغفار کرے اور چونکہ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم تو اپنی قبر انور میں اپنی
امت کے لئے استغفار فرماتے ہی رہتے ہیں۔ لہذا اس گناہگار کے لئے مغفرت کی تینوں شرطیں پائی
گئیں۔ اس لئے اِنْ شَاءَ اللہ تعالیٰ اس کی ضرور مغفرت ہو جائے گی۔

یہی وجہ ہے کہ چاروں مذاہب کے علماء کرام نے مناسک حج و زیارت کی کتابوں میں یہ تحریر فرمایا ہے کہ جو شخص بھی روضہ منورہ پر حاضری دے اس کے لئے مستحب ہے کہ اس آیت کو پڑھے اور پھر خدا سے اپنی مغفرت کی دعا مانگے۔

مذکورہ بالا آیت مبارکہ کے علاوہ بہت سی حدیثیں بھی روضہ منورہ کی زیارت کے فضائل میں وارد ہوئی ہیں جن کو علامہ سمہودی رَحْمَةُ اللهِ تَعَالَى عَلَيْهِ نے اپنی کتاب "وفاء الوفا" اور دوسرے مستند سلف صالحین علماء دین نے اپنی اپنی کتابوں میں نقل فرمایا ہے۔ ہم یہاں مثال کے طور پر صرف تین حدیثیں بیان کرتے ہیں۔

(1) مَنْ زَارَ قَبْرِي وَجَبَتْ لَهُ شَفَاعَتِي⁽²⁰⁾ (دارقطنی ونبیہی وغیرہ)

جس نے میری قبر کی زیارت کی اس کے لئے میری شفاعت واجب ہوگی۔

(2) مَنْ حَجَّ النَّبِيَّةِ وَلَمْ يَزُرْنِي فَقَدْ جَفَانِي⁽²¹⁾ (کامل ابن عدی)

جس نے بیت اللہ کا حج کیا اور میری زیارت نہ کی اس نے مجھ پر ظلم کیا۔

(3) مَنْ زَارَنِي بَعْدَ مَوْتِي فَكَأَنَّمَا زَارَنِي فِي حَيَاتِي وَمَنْ مَاتَ بِأَحَدِ الْحَرَمَيْنِ بُعِثَ مِنَ الْأَمِينِينَ يَوْمَ الْقِيَامَةِ⁽²²⁾ (دارقطنی وغیرہ)

جس نے میری وفات کے بعد میری زیارت کی اس نے گویا میری حیات میں میری زیارت کی اور جو حرمین شریفین میں سے ایک میں مر گیا وہ قیامت کے دن امن والوں کی جماعت میں اٹھایا جائیگا۔

اسی لئے صحابہ کرام رَضِيَ اللهُ تَعَالَى عَنْهُمْ کے مقدس زمانے سے لے کر آج تک تمام دنیا کے مسلمان قبر منورہ کی زیارت کرتے اور آپ کی مقدس جناب میں توسل اور استعاذہ کرتے رہے ہیں اور اِنْ شَاءَ اللهُ تعالیٰ قیامت تک یہ مبارک سلسلہ جاری رہے گا۔

چنانچہ حضرت امیر المؤمنین علی مرتضیٰ رَضِيَ اللهُ تَعَالَى عَنْهُ سے روایت ہے کہ وفات اقدس کے تین دن بعد ایک اعرابی مسلمان آیا اور قبر انور پر گر کر کپٹ گیا پھر کچھ مٹی اپنے سر پر ڈال کر یوں عرض کرنے لگا کہ

20۔۔ سنن الدارقطنی، کتاب الحج، باب المواقیت، الحدیث: ۲۶۶۹، ج ۲، ص ۳۵۱

21۔۔ الكامل فی ضعفاء الرجال، النعمان بن شبل الباہلی البصری، ج ۸، ص ۲۳۸

22۔۔ سنن الدارقطنی، کتاب الحج، باب المواقیت، الحدیث: ۲۶۶۸، ج ۲، ص ۳۵۱

یا رسول اللہ! (صلی اللہ تعالیٰ علیہ وسلم) آپ نے جو کچھ فرمایا ہم اس پر ایمان لائے ہیں۔ اللہ تعالیٰ نے آپ پر قرآن نازل فرمایا جس میں اس نے ارشاد فرمایا: **وَلَوْ أَنَّهُمْ إِذْ ظَلَمُوا أَنفُسَهُمْ... الخ** تو یا رسول اللہ! میں نے اپنی جان پر (گناہ کر کے) ظلم کیا ہے اس لئے میں آپ کے پاس آیا ہوں تاکہ آپ میرے حق میں مغفرت کی دعا فرمائیں۔ اعرابی کی اس فریاد کے جواب میں قبر انور سے آواز آئی کہ "اے اعرابی! تو بخش دیا گیا۔" (23) (دعاء الوفاء جلد ۲ ص ۳۱۲)

ضروری تنبیہ

ناظرین کرام یہ سن کر حیران ہوں گے کہ میں نے مجتہم خود دیکھا ہے کہ گنبد خضرا کے اندر مواجہہ اقدس اور اس کے قریب مسجد نبوی کی دیواروں پر قبر انور کی زیارت کے فضائل کے بارے میں جو حدیثیں کندہ کی ہوئی تھیں، نجدی حکومت نے ان حدیثوں پر مسالہ لگوا کر ان کو مٹانے کی کوشش کی ہے اگرچہ اب بھی اس کے بعض حروف ظاہر ہیں۔ اسی طرح مسجد نبوی کے گنبدوں کے اندرونی حصہ میں قصیدہ بردہ شریف کے جن اشعار میں توسل و استعاذہ کے مضامین تھے ان سب کو مٹا دیا گیا ہے۔ باقی اشعار باقی گنبدوں پر اس وقت تک باقی تھے۔ میں نے جو کچھ دیکھا ہے وہ جولائی ۱۹۵۹ء کا واقعہ ہے اسکے بعد وہاں کیا تبدیلی ہوئی اس کا حال نئے حجاج کرام سے دریافت کرنا چاہیے۔

ابن تیمیہ کا فتویٰ

بعض لوگ انبیاء کرام اور اولیاء و شہداء کے مزاروں کی طرف سفر کرنے کو حرام و ناجائز بتاتے ہیں۔ چنانچہ وہابیوں کے مورث اعلیٰ ابن تیمیہ نے تو کھلے الفاظ میں یہ فتویٰ دے دیا کہ حضور اکرم صلی اللہ تعالیٰ علیہ وسلم کے روضہ مبارکہ کے قصد سے سفر کرنا گناہ ہے اس لئے اس سفر میں نمازوں کے اندر قصر جائز نہیں۔ (معاذ اللہ)

ابن تیمیہ کے اس فتویٰ سے شام و مصر میں بہت بڑا فتنہ برپا ہو گیا۔ چنانچہ شامیوں نے ابن تیمیہ کے بارے میں علماء حق سے استفتاء طلب کیا اور علامہ برہان بن کالح فراری نے تقریباً چالیس

سطروں میں فتویٰ لکھ کر ابن تیمیہ کو "کافر" بتایا اور علامہ شہاب بن جہبل نے اس فتویٰ پر اپنی مہر تصدیق لگائی۔ پھر مصر میں یہی فتویٰ حنفی، شافعی، مالکی، حنبلی، چاروں مذاہب کے قاضیوں کے سامنے پیش کیا گیا۔ چنانچہ علامہ بدر بن جماعہ شافعی نے اس پر یہ فیصلہ تحریر فرمایا کہ ابن تیمیہ کو ایسے فتاویٰ باطلہ سے بزدلوں کو منع کیا جائے اگر باز نہ آئے تو اس کو قید کر دیا جائے اور محمد بن الجریری حنفی نے یہ حکم دیا کہ اسی وقت بلا کسی شرط کے اُس کو قید کیا جائے اور محمد بن ابی بکر مالکی نے حکم دیا کہ اس کو اس قسم کی زجر و توبیخ کی جائے کہ وہ ایسے مفاسد سے باز آجائے اور احمد بن عمر مقدسی حنبلی نے بھی ایسا ہی حکم لکھا نتیجہ یہ ہوا کہ ابن تیمیہ شعبان ۷۲۶ھ میں دمشق کے قلعہ کے اندر قید کیا گیا اور جیل خانہ ہی میں ۲۰ ذوالقعد ۷۲۸ھ کو وہ اس دنیا سے رخصت ہوا۔ مواخذہ اخروی ابھی باقی ہے۔⁽²⁴⁾ (منقول از سیرت رسول عربی ص ۵۳۳)

حدیث "لا تشد الرحال"

ابن تیمیہ اور اس کی معنوی اولاد یعنی فرقہ وہابیہ قبر انور کی زیارت سے منع کرنے کے لئے بخاری کی اس حدیث کو بطور دلیل کے پیش کرتے ہیں کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ

لَا تُشَدُّ الرَّحَالُ إِلَّا إِلَى ثَلَاثَةِ مَسَاجِدَ الْمَسْجِدِ الْحَرَامِ وَمَسْجِدِ الرَّسُولِ وَمَسْجِدِ الْأَقْصَى⁽²⁵⁾

کجاوے نہ باندھے جائیں مگر تین ہی مسجدوں یعنی مسجد حرام و مسجد رسول و مسجد اقصیٰ کی طرف اس حدیث کا سیدھا سادہ مطلب جس کو تمام شراح حدیث نے سمجھا ہے یہی ہے کہ تمام دنیا میں تین ہی مسجدیں یعنی مسجد حرام، مسجد رسول، مسجد اقصیٰ ایسی مساجد ہیں جن کو تمام دنیا کی مسجدوں پر اجر و ثواب کے معاملہ میں ایک خاص فضیلت حاصل ہے۔ لہذا ان تین مسجدوں کی طرف کجاوے باندھ کر دور دور سے سفر کر کے جانا چاہیے لیکن ان تین مسجدوں کے سوا چونکہ دنیا بھر کی تمام مسجدیں

24۔۔ سیرت رسول عربی، باب امت پر آنحضرت صلی اللہ علیہ وسلم کے حقوق کا بیان، ص ۵۰۵

25۔۔ صحیح بخاری، کتاب فضل الصلاة في مسجد مكة والمدینة، اب فضل الصلاة في مسجد مكة والمدینة، ص ۲۸۷، حدیث: ۱۱۸۹

اجرو ثواب کے معاملہ میں برابر ہیں۔ اس لئے ان تین مسجدوں کے سوا کسی دوسری مسجد کی طرف کجاوے باندھ کر دور دور سے سفر کرنے کی کوئی ضرورت نہیں ہے۔ اس حدیث کو مشاہدہ مقابر کی طرف سفر کرنے یا نہ کرنے سے تو کوئی تعلق نہیں ہے۔

اگر اس بات کو عالموں کی زبان میں سمجھنا ہو تو یوں سمجھئے کہ اس حدیث میں **إِلَّا إِلَى ثَلَاثَةِ مَسَاجِدَ** مستثنیٰ مفرغ ہے اور **"مستثنیٰ مفرغ"** میں **"مستثنیٰ منہ"** ہمیشہ وہی مقدر مانا جائے گا جو مستثنیٰ کی نوع ہو مثلاً **"مَا جَاءَ فِي الرَّزِيدِ"** میں لفظ **جَسْمِهِ** یا **حَيَوَانِهِ** کو مستثنیٰ منہ مقدر نہیں مانا جائے گا اور اس عبارت کا مطلب **"مَا جَاءَ فِي جَسْمِ الرَّزِيدِ"** یا **"مَا جَاءَ فِي حَيَوَانِ الرَّزِيدِ"** نہیں مانا جائے گا بلکہ اس کا مطلب یہی مانا جائے گا کہ **"مَا جَاءَ فِي رَجُلِ الرَّزِيدِ"** تو اس حدیث میں بھی **"مستثنیٰ منہ"** بجز لفظ **"مسجد"** اور کوئی دوسرا ہو ہی نہیں سکتا لہذا حدیث کی اصل عبارت یہ ہوئی کہ **"لَا تُشَدُّ الرِّحَالُ إِلَى مَسْجِدِ إِلَّا إِلَى ثَلَاثَةِ مَسَاجِدَ"** یعنی تین مسجدوں کے سوا کسی دوسری مسجد کی طرف کجاوے نہ باندھے جائیں۔

چنانچہ اس حدیث کی بعض روایات میں یہ لفظ آیا بھی ہے۔ مثلاً ایک روایت میں یوں آیا ہے کہ **لَا يَنْبَغِي لِلْمَطِيِّ أَنْ يَشُدَّ رِجَالَهُ إِلَى مَسْجِدٍ يَبْتَغِي فِيهِ الصَّلَاةَ غَيْرَ الْمَسْجِدِ الْحَرَامِ وَالْمَسْجِدِ الْأَقْصَى وَمَسْجِدِي هَذَا** (26) (سطلانی وعمدة القاری) یعنی سوار یوں پر کجاوے کسی مسجد کی طرف بقصد نماز نہ باندھے جائیں سوائے مسجد حرام اور مسجد اقصیٰ اور میری اس مسجد کے۔

ملاحظہ فرمائیے کہ اس حدیث میں **مستثنیٰ منہ** ذکر کر دیا گیا ہے اور وہ **إِلَى مَسْجِدٍ** ہے بہر حال وہابیہ خذلہم اللہ نے عداوت رسول میں اس حدیث کا مطلب بیان کرنے میں اتنی بڑی جہالت کا ثبوت دیا ہے کہ قیامت تک تمام اہل علم انکی اس جہالت پر ماتم کرتے رہیں گے۔ (27)

کلام ختم ہوا۔ ابوالنور ابن نور محمد [

26۔۔۔ عمدة القاری شرح صحیح البخاری، کتاب فضل الصلوٰۃ فی مسجد مکة و المدينة، بأفضل

الصلاة فی مسجد مکة... الخ، تحت الحدیث: 1189، ج 5، ص 523، 524، 526

27۔۔۔ سیرت مصطفیٰ: ص 828

مساجد ثلاثہ اور نماز کا ثواب

میری اس مسجد میں ایک نماز ادا کرنا اس کے علاوہ میں ایک ہزار 1000 نماز ادا کرنے کے برابر ہے مگر سوائے مسجد حرام کے کیونکہ اس میں ایک نماز ادا کرنا ایک لاکھ نماز ادا کرنے کے برابر ہے اور مسجد اقصیٰ میں ایک نماز ادا کرنا 500 نماز کے برابر ہے۔⁽²⁸⁾

روزانہ 120 رحمتیں

روئے زمین پر صرف مکہ ہی ایسا مبارک خطہ ہے جہاں ہر روز 120 رحمتیں نازل ہوتی ہوں ان میں سے 60 طواف کرنے والوں کے لیے اور 40 نمازیوں کے لیے اور 20 کعبہ معظمہ کی زیارت کرنے والوں کے لیے۔⁽²⁹⁾

زیارت کعبہ کا ثواب

اور کعبہ معظمہ کی طرف دیکھنا بھی عبادت ہے۔⁽³⁰⁾ چنانچہ رسول اکرم صلی اللہ تعالیٰ علیہ وآلہ وسلم کا فرمان ہے: جس نے ایمان اور صدق و یقین کے ساتھ ثواب کے لیے بیت اللہ کی زیارت کی تو اس کے اگلے پچھلے گناہ معاف کر دیے جائیں گے اور بروز قیامت اسے امن والوں میں اٹھایا جائے گا۔⁽³¹⁾ اور اللہ تعالیٰ اہل مکہ کو امن والوں میں اٹھائے گا۔

28-- مسند البزار، حدیث ابی الدرداء عن النبی... الخ، ج 10، ص 47، حدیث: ۴۱۴۲

29-- انظر المعجم الاوسط، باب المیم، من اسمہ محمد، ج 6، ص 248، حدیث: ۶۳۱۴

30-- بحر الفوائد، ص 107، مصنف ابن ابی شیبہ، کتاب الحج، باب فی فضل النظر الی البیت، ج 3،

ص 333، رقم: 13760، الدر المنثور للسیوطی سورۃ بقرہ، تحت آیت: 127، ج 1، ص 248

31-- اخبار مکہ للزازقی، ماجاء فی الرحمة التي تنزل علی... الخ، ج 2، ص 9 بتغییر

جنت کے آٹھوں دروازے

روئے زمین پر مکہ مکرمہ کے علاوہ کوئی ایسا شہر نہیں جس کی طرف جنت کے تمام دروازے کھلتے ہوں۔ جنت کے 8 دروازے ہیں اور وہ سب کے سب مکہ کی طرف کھلے ہوئے ہیں اور قیامت تک کھلے رہیں گے۔

(وہ دروازے ان مقامات کی طرف کھلے ہیں)

(۱) کعبہ معظمہ، (۲) میزاب رحمت کے نیچے، (۳) رکن یمانی، (۴) رکن اسود،

(۵) مقام ابراہیم، (۶) زمزم شریف، (۷) صفا، (۸) مروہ

کعبہ میں داخل ہونے کی برکت

کعبہ میں جو بھی داخل ہوتا ہے اللہ کی رحمت کے ساتھ داخل ہوتا ہے اور جو نکلتا ہے وہ پروانہ مغفرت لے کر نکلتا ہے۔⁽³²⁾

اللہ تعالیٰ فرماتا ہے:

وَمَنْ دَخَلَهُ كَانَ آمِنًا ط

ترجمہ کنزالایمان: اور جو اس میں آئے امان میں ہو (یعنی عذاب نار سے)

اجابت دعا کے 15 مقامات

روئے زمین پر صرف مکہ مکرمہ ہی ایسا شہر ہے جس میں 15 مقامات پر دعا قبول ہوتی ہے۔⁽³³⁾

32۔۔ مصنف ابن ابی شیبہ، کتاب الحج، دخول البيت من رخص فيه، ج ۳، ص ۱۷۳، رقم: ۱۳۱۷۲

33۔۔ اخبار مکہ للفاکھی، ذکر تحريم الحرم و حدودہ... الخ، ج ۲، ص ۲۹۱، رقم: ۱۵۳۵

(۱) کعبہ کے اندر، (۲) حجر اسود کے پاس، (۳) رکن یمانی، (۴) حطیم کے پاس، (۵) مقام ابراہیم، (۶) ملتزم، (۷) بئر زمزم، (۸) صفا، (۹) مروہ، (۱۰) صفا و مروہ کے درمیان، (۱۱) مقام براہیم و رکن کے درمیان، (۱۲) منیٰ، (۱۳)، (۱۴) عرفات، (۱۵) مشعر حرام۔

اے بھائی یہ 15 مقامات ہیں ان مقامات پر دعا مانگنے کی توفیق ملنا اپنے لیے غنیمت جانو اور اس سے فائدہ اٹھاؤ کیونکہ یہ وہ جگہیں جہاں مانگی گئی دعائیں رد نہیں جاتیں اور یہ حاضری کی وہ عظیم جگہیں ہیں جہاں مغفرت کا یقین ہے۔ تو اے بھائی ان مقامات پر خوب دعا مانگو کیونکہ اگر تم حرم الہی اور اس کے امن سے نکل گئے تو ان بابرکت مقامات کی برکت سے محروم ہو جاؤ گے۔

خیر اور پاکیزگی والی زمین

رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: زمین کا سب سے زیادہ خیر، پاکیزگی اور طہارت والا حصہ اور اللہ کریم کے نزدیک سب سے زیادہ قربت والا حصہ رکن اور مقام کے درمیان کا ہے۔ (34)

جنت کی کیاری

شہنشاہ کائنات، شاہ موجودات صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: رکن یمانی اور رکن اسود کے درمیان کی جگہ جنت کی کیاریوں میں سے ایک کیاری ہے۔ (35)

34۔۔ اخبار مکہ للفاکھی، ذکر الصلوٰۃ بین الرکن والمقام، ج ۱، ص ۲۶۸، حدیث: ۱۰۳۲

35۔۔ اخبار مکہ للفاکھی، ذکر الصلوٰۃ بین الرکن والمقام، ج ۱، ص ۲۶۸، حدیث: ۱۰۳۲، بتغییر

رکن اسود کے پاس دعا

حبیب مکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: رکن اسود کے نزدیک جو کوئی بھی دعا کرتا ہے اس کی دعا قبول ہوتی ہے۔ اسی طرح رکن یمانہ کے پاس بھی۔⁽³⁶⁾ اے بھائی یاد رکھو جو بھی مکہ مکرمہ سے جاتا ہے حسرت اٹھاتا ہے۔

مکہ میں قیام سعادت ہے

مکہ مکرمہ میں قیام کرنا سعادت اور نکلنا بد بختی ہے۔⁽³⁷⁾ لہذا مکہ مکرمہ ہی میں ٹھہرے رہو اور اضطراب و بے چینی کا شکار نہ ہو، کیونکہ یہ دونوں شیطانی کام ہیں۔

پس مکہ سے جدامت ہونا۔ مکہ شریف میں رہتے ہوئے دو درہم کے برابر رزق حلال کمالینا، اس کے علاوہ میں دو سو درہم کمانے سے افضل اور بہتر ہے

حالات احرام میں وفات

جو کوئی حج یا عمرہ کرتے ہوئے فوت ہو جائے تو اس سے سوال ہو گا نہ حساب اور اس سے کہا جائے گا: جاؤ امن والوں کی معیت میں سلامتی کے ساتھ جنت میں داخل ہو۔⁽³⁸⁾

36۔۔ اخبار مکة للفتاویٰ، ذکر تحريم الحرم وحدوده... الخ، ج ۲، ص ۲۹۱، رقم: ۱۵۴۵ ماخوذاً

37۔۔ مرقاة المفاتیح شرح مشکاة المصابیح، کتاب المناسک، باب حرم مکة، ج ۵، ص ۶۰۳، تحت

حدیث: ۲۷۲۵

38۔۔ کنز العمال، حرف الفاء، کتاب الفضائل، الباب الثامن، الفصل الاول، فضل الحرمین والمسجد

الاقصى، ج ۱۲، ص ۲۷۲، رقم: ۳۵۰۰۷ تا ۹، معرفة الصحابة لابی نعیم، معرفة من اسمه محمد، محمد بن

قیس بن محرمه، ص ۱۹۵، رقم: ۲۹۵

ایک نیکی لاکھ کے برابر

جو مکہ میں ایک رمضان کے روزے رکھتا ہے تو اللہ کریم اس کے نامہ اعمال میں غیر مکہ میں رکھے ہوئے ایک لاکھ رمضان کا ثواب ثبت (تحریر) فرماتا ہے۔⁽³⁹⁾ مسجد حرام میں ایک نماز ادا کرنے پر ایک لاکھ نماز کا ثواب لکھا جاتا ہے اور اگر جماعت کے ساتھ ادا کرے تو 10 لاکھ کا ثواب عطا ہوتا ہے۔⁽⁴⁰⁾

جو مکہ میں بیمار ہو جائے

اور جسے مکہ مکرمہ میں ایک دن بیماری لاحق ہو جائے تو اللہ کریم اس کا جسم اور گوشت آگ پر حرام فرمادیتا ہے۔

60 سالہ عبادت کا ثواب

جو مکہ میں ایک دن بیمار ہوتا ہے اللہ تعالیٰ اس بندے کے غیر حرم میں کیے ہوئے عمل صالح جیسی 60 سالہ عبادت کا ثواب لکھ دیتا ہے۔⁽⁴¹⁾

مکہ کی گرمی پر صبر

اور جو کوئی مکہ مکرمہ کی گرمی پر دن میں ایک ساعت بھی صبر کرتا ہے اللہ تعالیٰ اسے جہنم سے 500 سال کی مسافت دور فرمادیتا ہے اور اسے جنت سے 200 سال کی مسافت قریب فرمادیتا ہے۔⁽⁴²⁾

39-- مسند البزار، مسند ابن عباس، ج 12، ص 303، رقم: 6122

40-- اخبار مکة للفاکھی، ذکر فضل الصلوة في المسجد الحرام... الخ، ج 2، ص 93، رقم: 1191،

مسند البزار، حدیث ابی الدرداء عن النبی... الخ، ج 10، ص 67، حدیث: 3122

41-- اخبار مکة للفاکھی، ذکر المرض بمكة وفضله وما جاء في ذلك، ج 2، ص 312، رقم 529 ابتغیر

العدد ساٹھ کی بجائے ستر سال کا ذکر ہے

دل کا زنگ دور ہوتا ہے

بے شک مکہ اور مدینہ بندے کے دل سے زنگ اور میل اسی طرح دور کر دیتے ہیں جس طرح بھٹی لوہے کے زنگ کو دور کر دیتی ہے۔

مکہ کی تخلیق

اور یاد رکھو مکہ کی تخلیق مکروہات و درجات پر ہوئی ہے⁽⁴³⁾ اور جس نے اس کی گرمی اور شدت پر صبر کیا میں بروز قیامت اس کا شفیع ہوں گا (یا گواہ فرمایا)۔

سلامتی کے ساتھ جنت میں داخل ہوگا

اور جو کوئی مکہ یا مدینہ میں فوت ہو جائے بروز قیامت اللہ اسے اپنے عذاب سے امن میں اٹھائے گا اس کا کوئی حساب نہ ہوگا۔ وہ خوف اور عذاب سے محفوظ ہوگا اور سلامتی کے ساتھ جنت میں داخل ہوگا اور میں روز قیامت اس کا شفیع ہوں گا۔⁽⁴⁴⁾

42۔۔ اخبار مکہ للفاکھی، ذکر الصبر علی حرمة وفضل ذلك، ج ۲، ص ۳۱۰، رقم ۱۵۶۵ و ۱۵۶۶ بتغییر قلیل، کنز العمال، حرف الفاء، کتاب الفضائل، الباب الغامن، الفصل الاول، مکة وما حولها... الخ، ج ۱۲، ص ۲۱۰، رقم: ۳۷۰۲ بتغییر قلیل

43۔۔ مکروہات و درجات کی وضاحت درج ذیل عبارات سے سمجھئے چنانچہ عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: " بُنِيَتْ مَكَّةُ عَلَى مَكْرُوهَاتٍ وَدَرَجَاتٍ الْجَنَّةِ " حضرت انس بن مالک رضی اللہ تعالیٰ عنہ سے روایت ہے کہ حضور سید عالم صلی اللہ تعالیٰ علیہ وآلہ وسلم نے فرمایا: مکہ کرمہ کی تخلیق دنیا کی ناپسندیدہ چیزوں (یعنی سخت گرمی وغیرہ) اور درجات جنت پر ہوئی۔ (اخبار مکہ للفاکھی، ذکر ما وصفت علیہ مکة... الخ، ج ۲، ص ۳۱۳، رقم ۱۵۷۱) ایسی ہی ایک حدیث پاک کی شرح میں علامہ ملا علی قاری رَضِيَ اللَّهُ تَعَالَى عَنْهُ فرماتے ہیں: أُمِّي لِاتَّحْصِلَ دَرَجَاتَهَا إِلَّا بِالتَّحْمَلِ عَلَى مَكْرُوهَاتِهَا، یعنی جنت کے درجات کا حصول مکہ کرمہ کی سختیوں اور آزمائشوں کو برداشت کرنے کی صورت میں ہی ممکن ہے۔ (مرقاة المفاتيح، کتاب الرقاق، ج ۹، ص ۱۱، تحت حدیث: ۵۱۶۰)

شَرَابُ الْأَبْرَارِ وَ مَصَلِّي الْأَخْيَارِ

(اے بھائی!) آگاہ رہو کہ اہل مکہ اہل اللہ ہیں اور اس کے گھر کے ہمسائے ہیں اور روئے زمین پر ایسا کوئی شہر نہیں کہ جہاں شراب الابرار (نیکیوں کا مشروب) اور مصلی الاخیار (اہل خیر کی نمازگاہ) ہو۔ مگر یہ سعادت مکہ کو حاصل ہے حضرت ابن عباس رَضِيَ اللهُ تَعَالَى عَنْهُ سے سوال ہوا کہ مصلی الاخیار کیا ہے؟ فرمایا: میزاب کے نیچے۔ عرض کی گئی اور شراب الابرار؟ فرمایا: زمزم کا پانی۔⁽⁴⁵⁾

سب سے خیر والی وادی

روئے زمین پر سب سے زیادہ خیر و بھلائی والی وادی وادی ابراہیم اور کنواں بئر زمزم ہے۔⁽⁴⁶⁾

بندہ گناہوں سے پاک ہو جاتا ہے

کائنات کے کسی شہر میں کوئی ایسی شے نہیں پائی جاتی کہ جسے چھونے سے بندہ گناہوں سے یوں پاک ہو جائے جیسا کہ اپنی ولادت کے وقت تھا مگر صرف مکہ میں

44۔۔ سنن ترمذی، کتاب المناقب، باب ماجاء فی فضل المدینة، ج ۵، ص ۱۹۷، حدیث: ۳۹۱۷ بغیر ذکر المکة، کنز العمال، حرف الفاء، کتاب الفضائل، الباب الثامن، الفصل الاول، فضل الحرمین والمسجد الاقصی، ج ۱۲، ص ۲۷۲، رقم: ۳۵۰۰۷ تا ۹، معرفة الصحابة لابی نعیم، معرفة من اسمه محمد، محمد بن قیس بن محرمه، ص ۱۹۵، رقم: ۶۹۵

45۔۔ اخبار مکة ثلاثی، ذکر فضل زمزم و ماجاء فی ذلک، ج ۲، ص ۵۲، الطب النبوی لابی نعیم، فصول فی المقالة الخامسة... الخ، باب كثرة الاغتسال... الخ، المیاء التي یتعالج... الخ، ج ۲، ص ۶۷۱، رقم: ۷۳۲، معجم المقرئ، باب الالف، من اسمه احمد، ص ۱۳۶، رقم: ۳۹۷، میزاب کے بجائے حطیم کے الفاظ ہیں۔ عمدۃ القاری، کتاب الحج، باب ماجاء فی زمزم، ج ۹، ص ۲۷۸، تحت حدیث: ۳۶۱۱، صرف زمزم کا ذکر ہے۔ فیض القدر شرح الجامع الصغیر للمناوی، حرف الزاء، ج ۳، ص ۶۲، تحت حدیث: ۳۵۶۱

46۔۔ مصنف عبد الرزاق کتاب المناسک، باب زمزم و ذکرها، ج ۵، ص ۱۱۶، رقم: ۹۱۱۸ وادی ابراہیم کی بجائے وادی مکہ کے الفاظ ہیں۔

ہے۔ کیونکہ بے شک جو حجرِ اسود کو چھوتا ہے تو وہ گناہوں سے یوں صاف ہو جاتا ہے جیسا کہ اپنی ولادت کے دن تھا۔⁽⁴⁷⁾

انوکھی فضیلت

کائنات کے کسی شہر میں کوئی ایسی جگہ نہیں ہے جس کی طرف منہ کر کے نماز پڑھنے کا حکم ہوا ہو مگر صرف مکہ مکرمہ (ہی ایسا شہر ہے جس میں کعبہ معظمہ ہے جس کی طرف منہ کر کے نماز پڑھی جاتی ہے)

روئے زمین پر صرف مکہ ہی ایسا شہر ہے کہ جس میں ایک جگہ پر ایک ہستی نے نماز ادا فرمائی تو اللہ تعالیٰ نے اپنے نبی صَلَّى اللهُ تَعَالَى عَلَيْهِ وَآلِهِ وَسَلَّمَ کو وہاں نماز ادا کرنے کا حکم فرمادیا چنانچہ اللہ کریم کا فرمان عظیم ہے:

وَاتَّخِذُوا مِنْ مَّقَامِ رَبِّهِمْ مُصَلًّى^ط (پارہ ۱، سورۃ بقرۃ، آیت ۱۲۵)

ترجمہ کنزالایمان: اور ابراہیم کے کھڑے ہونے کی جگہ کو نماز کا مقام بناؤ۔

امان الہی میں آجاتا ہے

اور جو کوئی مقام ابراہیم پر نماز ادا کرتا ہے اللہ تعالیٰ کی امان میں آجاتا ہے چنانچہ رسول اکرم، شہنشاہِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان ہے: جس نے مقام ابراہیم پر دو رکعت نماز ادا کی اس کے اگلے پچھلے گناہ معاف ہو جائیں گے۔⁽⁴⁸⁾

47۔۔ الترغیب فی فضائل الاعمال، فضل استلام الرکنین، ص ۱۰۳، رقم: ۳۳۹، الاحسان فی تقریب صحیح ابن حبان، کتاب الحج، فضل الحج والعمرة، ذکر حط الخطایا باستلام... الخ، ج ۹، ص ۱۲، رقم: ۳۶۹۸

48۔۔ اخبار مکہ للفاکھی، ذکر فضل الرکن الاسود... الخ، ج ۱، ص ۴۶۳، رقم: ۱۰۲۲

میزاب رحمت کے نیچے نوافل

میزاب (رحمت، کعبہ معظمہ کا پرناہ) کے نیچے اور کعبہ معظمہ کے گرد دو رکعت نماز ادا کرنے والا گناہوں سے یوں پاک ہو جاتا ہے جیسا کہ اس کی ماں نے (گناہوں سے پاک) جناتھا۔

اللہ کو محبوب ٹکڑا اور نفاق سے امان

اللہ تعالیٰ کے نزدیک زمین کا محبوب ترین ٹکڑا مقام ابراہیم اور ملتزم کے بیچ کی جگہ ہے اور کعبہ مکرمہ کی زیارت کرنا عبادت اور نفاق سے امان ہے۔

یکتا فضیلت

روئے زمین پر مکہ کے علاوہ کوئی ایسی جگہ نہیں جہاں طواف حج اور عمرہ ہوتا ہو۔

زمزم کی زیارت عبادت

حضور نبی رحمت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان ہے: بَرِّرْ زَمْزَمَ مِنْ كُلِّ طَرَفٍ دِكْهِنَا بَهِ عِبَادَتِهِ۔ (49)

عرش رحمن کا طواف

بیت اللہ کے گرد طواف کرنا گویا کہ عرش رحمن کے گرد طواف کرنا ہے۔

حجر اسود کی یکتا فضیلت

حجر اسود گویا زمین پر اللہ کا ہاتھ ہے اللہ جس سے چاہتا ہے اس سے مصافحہ فرماتا ہے۔ (50)

49۔۔ اخبار مکہ للفاکھی، باب ماجاء فی فضل زمزم و تفسیرہ، ج ۲، ص ۲۱، حدیث: ۱۱۰۵

50۔۔ مصنف عبد الرزاق، کتاب المناسک، باب الرکن من الجنة، ج ۵، ص ۳۹، رقم: ۸۹۱۹

اہل وفا کی گواہی دیں گے

حجر اسود اور مقام ابراہیم بروز قیامت جبل ابی قیس کی مثل آئیں گے ان کی دو دو آنکھیں، زبان، اور ہونٹ ہوں گے۔ اور وہ اپنے سے وفا کرنے والے ہر بندے کی گواہی دیں گے۔ (51)

بارگاہ الہی میں معزز ترین فرشتے

پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اللہ تبارک و تعالیٰ کے نزدیک اس کے فرشتوں میں سے سب سے زیادہ عزت والے وہ ہیں جو بیت اللہ کا طواف کرتے ہیں۔

سمندر کی جھاگ کے برابر گناہ بھی معاف

اور بیت اللہ کی زیارت کرنے والے کے گناہ اگر سمندر کی جھاگ کے برابر بھی ہوں تو اللہ تعالیٰ اس کی مغفرت فرمادیتا ہے۔

360 نظریں

اللہ تعالیٰ کے پاس ایک سرخ یا قوت کی تختی ہے اللہ ہر روز اس پر 360 مرتبہ نظر فرماتا ہے 180 نظریں رحمت کی اور 180 نظریں جلال کی۔ رحمت کی سب سے پہلی نظر اہل حرم پر فرماتا ہے۔ جو کوئی حرم پاک میں حالت نماز میں کھڑا ہوتا ہے یا جانب قبلہ بیٹھا ہوتا ہے اور جو کوئی طواف کی سعادت میں مشغول ہوتا ہے اللہ تعالیٰ ان سب کی مغفرت فرمادیتا ہے۔ (دریائے رحمت کو جوش میں دیکھ کر) فرشتے

عرض کرتے ہیں: یا اللہ! صرف سونے والے ہی باقی بچے ہیں (حالانکہ اللہ تعالیٰ ان سے زیادہ جانتا ہے) تو رب تعالیٰ فرماتا ہے: جو میرے کعبہ کے گرد سوائے ہوئے ہیں ان کو بھی ان (مغفرت والوں) میں شامل کر دو۔

طواف کعبہ کی فضیلت

جو بندہ ایک ہفتہ بیت اللہ شریف کا طواف کرتا ہے اللہ تعالیٰ اس کے ہر قدم پر 70 ہزار درجات بلند فرماتا ہے اور اسے 70 ہزار نیکیاں عطا فرماتا ہے اور اسے 70 ہزار شفاعتیں عطا ہوتی ہیں کہ اپنے اہل خانہ میں سے جس مسلمان کی چاہے شفاعت کرے۔ چاہے تو دنیا ہی میں اسے بدلہ مل جاتا ہے اور اگر چاہے تو آخرت کے لیے ذخیرہ کر دیا جاتا ہے۔⁽⁵²⁾

سخت گرمی اور طواف

جو سخت گرمی کے دن ننگے سر بیت اللہ کا 7 بار طواف کرتا ہے اور ہر طواف پر کسی کو تکلیف دیے بغیر حجر اسود کا استلام کرتا ہے اور ذکر اللہ کے علاوہ کم سے کم کلام کرتا ہے تو اس کو ہر قدم کے اٹھانے اور رکھنے پر 70 ہزار نیکیاں عطا ہوتی ہیں اور 70 ہزار گناہ معاف ہوتے ہیں اور 70 ہزار درجات بلند ہوتے ہیں۔ حج کے لئے پیدل جانے والے کو سواری پر حج کے لئے جانے والے پر ایسے فضیلت ہے جیسے 14 ویں رات کے چاند کو سارے تاروں پر۔⁽⁵³⁾

52۔۔۔ الترغیب والترہیب لقوام السنة، باب الحاء، باب الترغیب فی الحج، ج ۲، ص ۸، رقم ۱۰۴۱،

الترغیب والترہیب للمنزہی، کتاب الحج، الترغیب فی الحج... الخ، ج ۲، ص ۱۲۳، رقم ۱۷۶۲

53۔۔۔ التخریج الصغیر والتحجیر الکبیر، حرف المیم، ص ۱۷۶، رقم ۱۰۰۵

اگر فرشتے مصافحہ کرتے۔۔۔

اگر فرشتے کسی سے مصافحہ کرتے تو راہ خدا میں جہاد کرنے والے، والدین کے ساتھ اچھا سلوک کرنے والے اور بیت اللہ کا طواف کرنے والے کے ساتھ کرتے۔

اہل طواف کے لیے دعائے مغفرت

کعبہ معظمہ 70 ہزار فرشتوں سے ڈھکا ہوا ہے جو کہ طواف کرنے والوں کے لیے دعائے مغفرت کرتے اور ان پر درود بھیجتے ہیں۔ (54)

رحمت الہی میں غوطہ

طواف کرنے والا اللہ کی رحمت میں غوطہ لگاتا ہے۔ (55)

اللہ تعالیٰ فخر فرماتا ہے

اور اللہ رب العزت کعبہ معظمہ کے گرد طواف کرنے والوں پر اپنے فرشتوں کے سامنے فخر فرماتا ہے۔ (56)

وہ کعبہ کو ڈھادے گا۔۔۔

کثرت سے طواف کرو اس سے پہلے کہ تمہارے اور اس کے درمیان رکاوٹ آ جائے۔ بے شک میں حبشہ کے ایک ٹیڑھی ٹانگوں اور چوڑی پیشانی والے گنجه آدمی کو دیکھتا ہوں جو کعبہ معظمہ کے درپے ہو گا اور اس کو منہدم کر کے ریزہ ریزہ کر دے گا۔ (57)

54۔۔۔ اخبار مکة للفاکھی، ذکر کثرة الطواف والثواب علیہ، ج ۱، ص ۱۹۶، رقم ۳۱۹

55۔۔۔ التخریج الصغیر والتعبیر الکبیر، حرف الطاء، ص ۱۱۶، رقم: ۵۹۳

56۔۔۔ اخبار مکة للفاکھی، ذکر الطواف بالکعبة... الخ، ج ۱، ص ۱۹۳، رقم: ۳۱۲، شعب الایمان،

المناسک، باب فضل الحج والعمرة، ج ۲، ص ۱۳، رقم: ۳۸۰۳

تہلیل و تکبیر کی فضیلت

اس ذات کی قسم جس کے قبضہ قدرت میں میری جان ہے جو کوئی بھی تہلیل یا تکبیر کہتا ہے تو زمین کی انتہا تک ہر چیز اس کے ساتھ تہلیل اور تکبیر کرتی ہے۔⁽⁵⁸⁾

حجاج و معتمرین اللہ کا وفد ہیں

حجاج اور معتمرین یعنی عمرہ کرنے والے اللہ کا وفد ہیں۔ اگر وہ اللہ سے سوال کرتے ہیں تو وہ انہیں عطا کرتا ہے۔ وہ اللہ سے دعا کرتے ہیں تو وہ ان کی دعا قبول فرماتا ہے۔ اگر وہ اللہ کی راہ میں خرچ کرتے ہیں تو اللہ تعالیٰ ان کو ایک درہم کے بدلے 7 لاکھ درہم عطا فرماتا ہے۔⁽⁵⁹⁾

ایک دوسری روایت 10 لاکھ درہم اور 7 لاکھ درہم کے الفاظ ہیں۔ ایک شخص نے عرض کیا: یا رسول اللہ! اس قدر اضافہ (کب یا کیسے عطا ہوگا)۔ ارشاد فرمایا: اس ذات کی قسم جس کے قبضہ قدرت میں میری جان ہے اللہ تعالیٰ ان کے خرچ پر 7 لاکھ ان کو دنیا میں عطا فرمائے گا اور رہا 10 لاکھ تو وہ ان کے لیے آخرت میں ذخیرہ ہوگا۔ اور جبل ابی قیس کی طرف اشارہ فرماتے ہوئے

57۔۔ الاصل موجود فی مسند احمد، مسند عبد اللہ بن عمرو بن العاص، ج 11، ص 228، حدیث: 4053، مصنف ابن شیبہ، کتاب الفتن، من کرہ الخروج فی الفتنة وتعود عنہا، ج 4، ص 361، رقم: 32228

58۔۔ فوائد تمام، ج 2، ص 230، حدیث: 1595 یہ عبارت اصل کتاب میں بعد والی روایت کے درمیان میں تھی، بظاہر ربط کلام ٹوٹا محسوس ہونے کی وجہ سے اسے مقدم کر دیا ہے: ابوالنور

59۔۔ سنن ابن ماجہ، کتاب الناسک، باب فضل دعاء الحاج، الجزء الثانی، ص 966، حدیث: 3، 2892، اخبار مکہ للفاکھی، ذکر تلبیة الحاج اذالہی... الخ، ج 1، ص 418، حدیث: 904 بتغییر قلیل

ارشاد فرمایا: اس ذات کی قسم جس کے قبضہ قدرت میں میری جان ہے بے شک وہ ایک درہم تمہارے اس پہاڑ سے بھی بھاری ہوگا۔⁽⁶⁰⁾

حساب ہوگانہ عذاب

جس سے ہو سکے وہ حرمین (مکہ یا مدینہ) میں سے کسی ایک میں وفات پائے بے شک میں سب سے پہلے اس کی شفاعت کروں گا اور بروز قیامت وہ عذاب الہی سے امن میں ہوگا اور اس پر کوئی حساب ہوگانہ عذاب۔

جنت سے کم جزا نہیں

ایک عمرہ دوسرے عمرہ تک کے درمیانی گناہوں کا کفارہ ہے⁽⁶¹⁾ اور حج مقبول کی جزا جنت سے کم کچھ نہیں۔

گناہوں سے پاک ہو گیا

جس نے حج کیا اور فحش گوئی اور گناہ سے کنارہ کش رہا تو وہ گناہوں یوں پاک ہو جاتا ہے جیسا کہ اپنی ولادت کے وقت تھا۔⁽⁶²⁾

حج کی وصیت کا ثواب

جو بندہ حج کی وصیت کرتا ہے تو اس کے لیے 3 حج کا ثواب لکھا جاتا ہے ایک وصیت لکھنے والے کے لیے، ایک وصیت کرنے والے کے لئے اور ایک جس نے وصیت پر عمل کرتے ہوئے احرام باندھا۔⁽⁶³⁾

60۔۔ اخبار مکہ للفاکھی، ذکر تلبیۃ الحاج اذالہی... الخ، ج، ۱، ص ۳۱۸، حدیث: ۹۰۷ بتغییر قلیل

61۔۔ الاحسان فی تقریب صحیح ابن حبان، کتاب الحج، ذکر تکفیر الذنوب للمسلم... الخ، ج، ۹، ص ۸، رقم: ۳۶۹۵

62۔۔ صحیح البخاری، کتاب الحج، باب فضل الحج المبرور، ص ۳۷۰، حدیث: ۱۵۲۱

63۔۔ الترغیب فی فضائل الاعمال، باب مختصر من فضل الحج... الخ، ص ۱۰۰، حدیث: ۳۳۰ بتغییر قلیل

والدین کی طرف سے حج

جو اپنے والدین کی طرف سے حج کرتا ہے اس کے حق میں دو حج لکھے جاتا ہے ایک اس کے لیے اور ایک اس کے والدین کے لیے۔⁽⁶⁴⁾

بغیر وصیت کے حج

جس نے میت کی طرف سے اس کی وصیت کے بغیر حج کیا اس کے لیے ایک حج لکھا جاتا اور جس کی طرف سے کیا جاتا ہے اس کے لیے 70 حج کا ثواب لکھا جاتا ہے۔

عرفہ رات، رحمتوں کی برسات

اور جب عرفہ میں رات ہوتی ہے تو اللہ تعالیٰ آسمان دنیا پر جلوہ فرماتا ہے اور اپنے بندوں کو دیکھتا ہے اور فرشتوں کے سامنے اپنے بندوں پر فخر فرماتے ہوئے ارشاد فرماتا ہے: اے فرشتو! کیا تم میرے بندوں کو نہیں دیکھ رہے جو دور دور سے (سفر کر کے) پراگندہ غبار آلود آئے ہیں اور میری رحمت کے امیدوار (اور طلب گار) ہیں اے فرشتو! گواہ ہو جاؤ کہ میں ان کے (گزشتہ) گناہوں کو نیکیوں میں بدل دوں گا اور ان کی ایک دوسرے کے حق میں شفاعت قبول کروں گا اور میں نے ان سب کو بخش دیا۔ اے میرے بندو (تم اس حال میں) لوٹ جاؤ کہ میں نے تم میں سے ہر ایک کے تمام گناہ صغیرہ و کبیرہ قدیم و جدید سب گناہ معاف فرمادے۔⁽⁶⁵⁾

حج مقبول دنیا اور جو کچھ اس میں ہے سب سے بہتر ہے۔

64۔۔ الترغیب والترہیب لقوام، باب الباء، باب فی الترغیب فیہا والدین، ج ۱، ص ۲۷۹، حدیث: ۴۴۲

65۔۔ مسند ابی یعلیٰ، مسند جابر، ج ۴، ص ۶۹، حدیث: ۲۰۹۰، صحیح ابن خزيمة، کتاب المناسک،

باب تباہی اللہ اهل السماء باهل عرفات، ج ۴، ص ۲۶۳، حدیث: ۲۸۴۰

و يقال للذي لا تقبل منه يخرج من ذنوبه، والذي يقبل الله منه، فقد
فاز فوزاً عظيماً.

جس کا حج قبول نہیں ہوتا اسے کہا جاتا ہے کہ وہ گناہوں سے پاک ہو گیا،
اور جس کا حج اللہ تعالیٰ قبول فرمائے تو وہ عظیم کامیابی پا گیا۔

میری قبری کی زیارت کرے

جس نے میری وفات کے بعد میری زیارت کی گویا اس نے میری زندگی میں
میری زیارت کی⁽⁶⁶⁾ اور جو مجھے نہ پاسکا اور میری بیعت نہ کر سکا پھر وہ میری وفات
کے بعد مدینہ آئے اور مجھ پر سلام بھیجے اور میری قبر کی زیارت کرے تحقیق اس نے
میری بیعت کر لی۔

اور جس نے رکن اسود کا بوسہ لیا گویا اس نے اللہ تعالیٰ اور اس کے رسول کی
بیعت کی۔⁽⁶⁷⁾

اللہ ورسول کی بیعت

رکن زمین پر اللہ کا ہاتھ ہے جس سے وہ اپنے بندوں سے مصافحہ کرتا ہے جس
طرح کہ تم لوگ اپنے بھائی سے مصافحہ کرتے ہو۔⁽⁶⁸⁾

جو کوئی رسول اکرم ﷺ کی حیات ظاہری میں ان کی بیعت نہ کر سکا، اگر اس
نے حجر اسود کو استلام کیا تو گویا اس نے اللہ اور اس کے رسول ﷺ تعالیٰ علیہ والہ وسلم
کی بیعت کی۔⁽⁶⁹⁾

66۔۔ المعجم الكبير، باب العين، مجاهد عن ابن عمر، ج 12، ص 406، حدیث: 13396

67۔۔ اخبار مكة تالفا كهي، ذكر فضل الركن الاسود... الخ، ج 1، ص 88، رقم: 12

68۔۔ اخبار مكة للازرق، ماجاء في فضل الركن الاسود، ج 1، ص 223

69۔۔ اخبار مكة تالفا كهي، ذكر فضل الركن الاسود... الخ، ج 1، ص 88، رقم: 12

جنتی پتھر

سوائے حجرِ اسود کے جنت کی کوئی بھی شے زمین پر باقی نہیں۔ اور اگر مشرکین کی نجاستیں اور ناپاکیاں اسے نہ پہنچی ہوتیں تو اسے چھونے والا ہر مصیبت زدہ شفا پا جاتا۔⁽⁷⁰⁾

چوتھے آسمان پر فوت ہوا

جو حرم میں فوت ہوا گویا کہ چوتھے آسمان پر فوت ہوا اور جو بیت المقدس میں فوت ہوا گویا کہ آسمانِ دنیا پر فوت ہوا۔

پیدل حج کی فضیلت

جس نے حج کے لئے پیدل سفر کیا اللہ تعالیٰ اس کے ہر قدم اٹھانے اور رکھنے پر حرم کے اندر کی جانے والی ستر ہزار نیکیوں کے برابر ثواب لکھتا ہے۔ ابن عباس نے فرمایا: حرم کی ایک نیکی ایک لاکھ کے برابر ہے۔⁽⁷¹⁾

سواری کے ہر قدم پر ثواب

سواری پر حج کے لیے نکلنے والے کے لیے اس کے جانور کے ہر قدم پر حرم کی ستر ہزار نیکیاں ملتی ہیں۔ عرض کی گئی: یا رسول اللہ! حرم کی نیکیاں کیا ہیں؟ شاہِ دو جہاں صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ہر نیکی ایک لاکھ کے برابر ہے۔⁽⁷²⁾

70۔۔ اخبار مکہ للفاکھی، ذکر المقام وفضلہ، ج ۱ ص ۴۴۳، رقم: ۹۶۸ لکن مع ذکر المقام

71۔۔ المستدرک للحاکم، اول کتاب المناسک، ج ۱، ص ۶۳۱، حدیث: ۱۶۹۲ ستر ہزار کی جگہ سات سو کے الفاظ ہیں۔ بحساب روایت متن ہر قدم اٹھانے پر ۷ سات کروڑ اور ہر قدم رکھنے پر بھی ۷ سات کروڑ نیکیاں عطا ہوتی ہیں۔ اللہ کی رحمت کے کیا ہی کہنے

70 ہزار شہداء

اللہ تعالیٰ مکہ کے قبرستان سے 70 ہزار ایسے شہیدوں کو اٹھائے گا جو بلا حساب جنت میں داخل ہوں گے ان کے چہرے چودھویں رات کے چاند کی طرح (چمکتے) ہوں گے۔ ان میں سے ہر ایک 70 ہزار افراد کی شفاعت کرے گا۔ عرض کی گئی: یا رسول اللہ! وہ کون ہوں گے؟ ارشاد فرمایا: وہ غربا ہوں گے۔ (73)

امن والوں میں اٹھیں گے

جو حرم الہی یا حرم رسول صَلَّى اللهُ عَلَيْهِ وَسَلَّمَ یا مکہ و مدینہ کے راستے میں حج یا عمرہ کے لیے جاتے ہوئے فوت ہوا، بروز قیامت اللہ تعالیٰ اسے امن والوں میں اٹھائے گا۔ (74)

نفاق سے آزادی

اور سن رکھو کہ سیر ہو کر مازمزم پینا نفاق سے آزادی ہے۔ (75)

حطیم میں نوافل کا ثواب

جس نے حطیم کے اندر رکن شامی کی جانب کھڑے ہو کر دو رکعت ادا کی گویا کہ اس نے 70 ہزار راتیں جاگ کر عبادت کی اور گویا کہ تمام مؤمنین کی عبادت کی مثل عبادت کی اور گویا کہ اس نے 40 مقبول حج کیے۔

72۔۔ اخبار مکہ للازرقی، باب ماجاء فی فضل الطواف بالکعبۃ، ج ۲، ص ۷، ستر ہزار کی بجائے ستر

کے الفاظ ہیں انظر المستدرک للحاکم، اول کتاب المناسک، ج ۱، ص ۶۳۱، حدیث: ۱۶۹۲

73۔۔ اخبار مکہ للفاکھی، ومنها مسجد بذي طوي... الخ، ج ۴، ص ۲۷، حدیث: ۲۳۷۰ معناً

74۔۔ سنن دارقطنی، کتاب الحج، باب المواقیف، ج ۳، ص ۳۶۹، حدیث: ۲۷۷۹ بتغییر قلیل،

اخبار مکہ للفاکھی، ذکر ملحاء اهل مکة... الخ، ج ۳، ص ۱۲۳، حدیث: ۱۹۱۸ بتغییر قلیل، ومنها مسجد

بذي طوي... الخ، ج ۴، ص ۲۷، حدیث: ۲۳۷۰ ملئقاً

75۔۔ اخبار مکہ للازرقی، ذکر فضل زمزم وما جاء فی فضل ذلک، ج ۲، ص ۵۴

باب کعبہ کے سامنے نوافل کا ثواب

اور جس نے باب کعبہ کے سامنے 4 رکعت ادا کیں تو گویا اس نے تمام مخلوق سے بڑھ کر اللہ کی عبادت کیا اور بروز قیامت اللہ تعالیٰ اسے بڑے ڈر سے امن میں رکھے گا اور اللہ تعالیٰ جبریل میکائیل اور تمام فرشتوں کو حکم فرماتا ہے کہ اس کے لیے روز قیامت تک مغفرت کی دعا کرو۔

اے بھائی اس ساری خیر کو غنیمت جانو اور اس کے کھوجانے سے ڈرو۔

والسلام علیکم ورحمۃ اللہ وبرکاتہ

مآخذ و مراجع

1	الكتاب المصنف في الأحاديث والآثار- المؤلف: أبو بكر بن أبي شيبة، عبد الله بن محمد بن إبراهيم بن عثمان بن خواستي العبسي (المتوفى: ٢٣٥هـ) مكتبة الرشد - الرياض الطبعة: الأولى، ١٤٠٩ هـ
2	بحر الفوائد المشهور بمعاني الأخبار- المؤلف: أبو بكر محمد بن أبي إسحاق بن إبراهيم بن يعقوب الكلاباذي البخاري الحنفي (المتوفى: ٣٨٠هـ) الناشر: دار الكتب العلمية - بيروت / لبنان الطبعة: الأولى، ١٤٢٠هـ - ١٩٩٩م
3	شعب الإيمان- المؤلف: أحمد بن الحسين بن علي بن موسى الخسروجردي الخراساني، أبو بكر البيهقي (المتوفى: ٤٥٨هـ) مكتبة الرشد الطبعة: الأولى، ١٤٢٣هـ - ٢٠٠٣م
4	مسند الإمام أحمد بن حنبل- المؤلف: أبو عبد الله أحمد بن محمد بن حنبل بن هلال بن أسد الشيباني (المتوفى: ٢٤١هـ) الناشر: مؤسسة الرسالة الطبعة: الأولى، ١٤٢١هـ - ٢٠٠١م
5	كنز العمال في سنن الأقوال والأفعال- المؤلف: علاء الدين علي بن حسام الدين ابن قاضي خان القادري الشاذلي الهندي البرهانفوري ثم المدني فالملكي الشهير بالمتقي الهندي (المتوفى: ٩٧٥هـ) الناشر: مؤسسة الرسالة الطبعة: الطبعة الخامسة، ١٤٠١هـ/١٩٨١م
6	المعجم الأوسط- المؤلف: سليمان بن أحمد بن أيوب بن مطير اللخمي الشامي، أبو القاسم الطبراني (المتوفى: ٣٦٠هـ) الناشر: دار الحرمين - القاهرة
7	أخبار مكة في قديم الدهر وحديثه- المؤلف: أبو عبد الله محمد بن إسحاق بن

	العباس المكي الفاكهي (المتوفى: ٢٧٢هـ) الناشر: دار خضر - بيروت الطبعة: الثانية، ١٤١٤هـ
8	المستدرک علی الصحیحین- المؤلف: أبو عبد الله الحاكم محمد بن عبد الله بن محمد بن حمدويه بن نعيم بن الحكم الضبي الطهاني النيسابوري المعروف بابن البيع (المتوفى: ٤٥٥هـ) الناشر: دار الكتب العلمية - بيروت الطبعة: الأولى، ١٤١١م - ١٩٩٠م
9	مسند البزار المنشور باسم البحر الزخار- المؤلف: أبو بكر أحمد بن عمرو بن عبد الخالق بن خلاد بن عبيد الله العتكي المعروف بالبزار (المتوفى: ٢٩٢هـ) الناشر: مكتبة العلوم والحكم - المدينة المنورة الطبعة: الأولى، (بدأت ١٩٨٨م، وانتهت ٢٠٠٩)
10	صحيح ابن خزيمة- المؤلف: أبو بكر محمد بن إسحاق بن خزيمة بن المغيرة بن صالح بن بكر السلمي النيسابوري (المتوفى: ٣١١هـ) الناشر: المكتب الإسلامي - بيروت
11	الدر المنثور- المؤلف: عبد الرحمن بن أبي بكر، جلال الدين السيوطي (المتوفى: ٩١١هـ) الناشر: دار الفكر - بيروت
12	معرفة الصحابة- المؤلف: أبو نعيم أحمد بن عبد الله بن أحمد بن إسحاق بن موسى بن مهران الأصبهاني (المتوفى: ٤٣٠هـ) الناشر: دار الوطن للنشر، الرياض الطبعة: الأولى ١٤١٩هـ - ١٩٩٨م
13	فيض القدير شرح الجامع الصغير- المؤلف: زين الدين محمد المدعو بعبد الرؤوف بن تاج العارفين بن علي بن زين العابدين الحدادي ثم المناوي القاهري (المتوفى: ١٠٣١هـ) الناشر: المكتبة التجارية الكبرى - مصر الطبعة: الأولى، ١٣٥٦هـ
14	عمدة القاري شرح صحيح البخاري- المؤلف: أبو محمد محمود بن أحمد بن موسى بن أحمد بن حسين الغيتابي الحنفي بدر الدين العيني (المتوفى: ٨٥٥هـ) الناشر: دار إحياء التراث العربي - بيروت
15	الطب النبوي- المؤلف: أبو نعيم أحمد بن عبد الله بن أحمد بن إسحاق بن موسى بن مهران الأصبهاني (المتوفى: ٤٣٠هـ) الناشر: دار ابن حزم الطبعة: الأولى، ٢٠٠٦م
16	المعجم لابن المقرئ- المؤلف: أبو بكر محمد بن إبراهيم بن علي بن عاصم بن زاذان الأصبهاني الخازن، المشهور بابن المقرئ (المتوفى: ٣٨١هـ) الناشر: مكتبة الرشد، الرياض، الطبعة: الأولى، ١٤١٩هـ - ١٩٩٨م
17	المصنف- المؤلف: أبو بكر عبد الرزاق بن همام بن نافع الحميري اليماني الصنعاني (المتوفى: ٢١١هـ) الناشر: المكتب الإسلامي - بيروت الطبعة: الثانية،

١٤٠٣ هـ	
18	الترغيب في فضائل الأعمال وثواب ذلك- المؤلف: أبو حفص عمر بن أحمد بن عثمان بن أحمد بن محمد بن أيوب بن أздаذ البغدادي المعروف بـ ابن شاهين (المتوفى: ٣٨٥ هـ) الناشر: دار الكتب العلمية، بيروت الطبعة: الأولى، ١٤٢٤ هـ - ٢٠٠٤ م
19	الإحسان في تقريب صحيح ابن حبان- المؤلف: محمد بن حبان بن أحمد بن حبان بن معاذ بن مَعْبَد، التميمي، أبو حاتم، الدارمي، البُستي (المتوفى: ٣٥٤ هـ) ترتيب: الأمير علاء الدين علي بن بلبان الفارسي (المتوفى: ٧٣٩ هـ) الناشر: مؤسسة الرسالة، بيروت الطبعة: الأولى، ١٤٠٨ هـ - ١٩٨٨ م
20	سنن ابن ماجه- المؤلف: ابن ماجه أبو عبد الله محمد بن يزيد القزويني، وماجة اسم أبيه يزيد (المتوفى: ٢٧٣ هـ) الناشر: دار إحياء الكتب العربية
21	الترغيب والترهيب- المؤلف: إسماعيل بن محمد بن الفضل بن علي القرشي الطليحي التيمي الأصبهاني، أبو القاسم، الملقب بقوام السنة (المتوفى: ٥٣٥ هـ) الناشر: دار الحديث- القاهرة الطبعة: الأولى ١٤١٤ هـ - ١٩٩٣ م
22	الترغيب والترهيب من الحديث الشريف- المؤلف: عبد العظيم بن عبد القوي بن عبد الله، أبو محمد، زكي الدين المنذري (المتوفى: ٦٥٦ هـ) الناشر: دار الكتب العلمية - بيروت الطبعة: الأولى، ١٤١٧
23	التخريج الصغير والتحبير الكبير (مطبوع ضمن مجموع رسائل ابن عبد الهادي)- المؤلف: يوسف بن حسن بن أحمد بن حسن ابن عبد الهادي الصالحي، جمال الدين، ابن المبرّد الحنبلي (المتوفى: ٩٠٩ هـ) الناشر: دار النوادر، سوريا الطبعة: الأولى، ١٤٣٢ هـ - ٢٠١١ م
24	الفوائد- المؤلف: أبو القاسم تمام بن محمد بن عبد الله بن جعفر بن عبد الله بن الجنيد البجلي الرازي ثم الدمشقي (المتوفى: ٤١٤ هـ) الناشر: مكتبة الرشد - الرياض الطبعة: الأولى، ١٤١٢
25	مسند أبي يعلى- المؤلف: أبو يعلى أحمد بن علي بن المثني بن يحيى بن عيسى بن هلال التميمي، الموصل (المتوفى: ٣٠٧ هـ) الناشر: دار المأمون للتراث- دمشق الطبعة: الأولى، ١٤٠٤ - ١٩٨٤
26	سنن الدارقطني- المؤلف: أبو الحسن علي بن عمر بن أحمد بن مهدي بن مسعود بن النعمان بن دينار البغدادي الدارقطني (المتوفى: ٣٨٥ هـ) الناشر: مؤسسة الرسالة، بيروت- لبنان الطبعة: الأولى، ١٤٢٤ هـ - ٢٠٠٤ م

پہنان الوہیت و تقدیرین رسالت کا المین

کوثر و تسنیم سے دھلے الفاظ، مشک و عنبر سے مہکا آہنگ



عشق و ادب کی حلاوتوں کا ماخذ

گنیز الایمان
ترجمہ قرآن ۶

اعلیٰ حضرت امام اہلسنت امام احمد رضا علیہ الرحمہ

اب پشتو زبان میں دستیاب ہے

جمعیت اشاعت اہلسنت پاکستان
کی ایک دلکش کاوش

